

طیغور

شکوہ

شکوہ واسطی

ٹیگور

○
راگ کی آگ

گیتا نخلی (بھجن بھینٹ)

کا منظوم ترجمہ

○
شوکت واسطی

۱۹۹۱ء اشاعت



اہتمام

بزم علم و فن پاکستان

پشاور	اسلام آباد
۲۱۴۰۳۵	۸۱۴۶۸۴
پوسٹ بکس	پوسٹ بکس
۳۵۵	۱۹۳۵



ناشر

واسطی پرائیویٹ لمیٹڈ

۱۱ شان پلازا بلیو ایریا اسلام آباد
۱۳- سی ہارون مینشن خیبر بازار پشاور



طابع

نظام پرنٹنگ پریس

پشت قصبہ خوانی بازار پشاور فون : ۲۱۴۱۶۸

قیمت : ۵۵ روپے

انشاب

رطکین کے پارے ساتھی
محمّد امین
کے نام

اشاریہ:

دیکھو رنگا رنگ چمک دمک سے موسیقی نور
کے سانچے میں ڈھلی ناچ رہی ہے

راگ من کو سلگا دیتا ہے، دیکھ راک
تو آگ بھڑکا دیتا ہے۔ ارسطو سے دانے
اور نیگور تک ایک ایسی موسیقی میں عقیدہ
رکھتے ہیں جو نوری ہے، یعنی اس کے ہر
بول اور سُر سے روشنی پھوٹتی ہے
ع شعلہ سا لپک جاتے ہے آواز تو دیکھو!

گیتا بجی ایسے ہی راگوں کی آگ کا لالہ زار ہے
اس میں محبت، سچائی اور امید کی کلیاں اور چنگاریاں
مہکتی اور دکھتی ہیں۔ یہ عظیم شاعری ہے!
کوئی ترجمہ اصل کا حق ادا نہیں کر سکتا۔ اس
شاہکار کو ہلکی چھپکی بولی گیتوں کی رداں بحر
اور تانیے کی خوبصورتی کے ساتھ اردو میں اس طرح
ڈھالنے کی کوشش کی گئی ہے کہ سادگی اور جڑی
برقرار رہے۔



میں بھی امر ہوں
 تو نے مجھے تخلیق کیا یوں
 جب جب مٹی کا یہ پیالہ
 خالی ہوا تو اس میں ڈالا
 تو نے بیوہ نوالہ

یہ دو چار انگل کی
 بنی ہے نرسل کی
 گھائیوں اور پہاڑیوں میں تو اسے لئے، گھائے
 پھونک کر اس میں دھنیں ہمیشہ نئی نئی سنوائے
 میرے اس چھوٹے سے من کو
 تیری امر انگلی چھو جائے
 اس کی خوشی کا انت نہیں ہو
 یہ شبہ تان اڑائے
 گیت خوشی کے گائے —
 میرے چھوٹے چھوٹے ہات
 ان میں تو ڈالے ہے پل پل بڑی بڑی سوغات
 بیت رہے ہیں زمانے
 تیری دین کے ہیں پروہی ٹھکانے
 جھولی میں بھی گنناش ہے، ڈال دے اور خزانے





میں گاؤں — تو حکم جو یہ فرمائے
 ڈرتی ہوں دل خوشی سے ٹوٹ نہ جائے
 تیرے چہرے پر آنکھیں جم جائیں
 آنکھوں سے آنسو بہ نکلیں یوں نہ پھر تم جائیں
 ڈھل جائے دکھ میٹھے سر میں ان مل اور کھٹن جیون کا
 میرے پریم کا پتھری اپنے پر پھیلائے
 ساگر پر اڑ جائے —

مجھے پتہ ہے — لطف تجھے بھی آئے میرے بھجن کا
 مجھے پتہ ہے تیرے دوائے پہنچوں صرف میں ڈھول بجاتی من کا
 میرے گیت نے پھیلا یا ہے اپنا پنکھ کنار
 اس سے تجھ کو چھو ا ہے ورنہ مجھے نہیں تھایا
 دارو گیت پیا تو میرا دیوانہ پن جانا
 تو را جاہستی میں میں نے تجھ کو سا جن جانا





میرے راجا مجھے نہیں معلوم تو کیسے گائے
 میں حیران کھڑی سنتی ہوں لیکن کان لگائے
 تیری راگنی کی راگنی جگ کو کیسا چمکائے
 تیری راگنی کا جیون سُرگن گن اڑ جائے
 تیری راگنی کی پاکیزہ ندی کی شبھ تائیں
 بہتی جائیں روک سکیں کب ان کو ٹھوس چٹائیں

تیرے راگ میں گھل مل جائے میرا دل یہ چاہے
 لاکھ جتن کرتی ہوں پر آواز نہ ساتھ بنائے
 میں بولوں تو گیت کی دھن میں میرا بول نہ بولے
 یہ البتہ رولے

آہ یہ تیرے راگ کا پھیلا پھیلا تانا بانا
 اس میں دل کو باندھ لیا ہے میرے راجا رانا





اے میرے جیون کے جیون
میں رکھوں گی صاف ہمیشہ اپنا تن
ہے میرے انگ انگ سے تیرا اک بندھن
اپنے خیالوں سے ہر جھوٹ کو دور رکھوں گی
تیرے سچ نے انہیں کیا ہے روشن
سوچ کے دیپک میں پر نور رکھوں گی

اپنے من سے میل کچیل برائی کی دھو ڈالوں گی
اپنا پیار سنبھالوں گی
میرے من مندر میں تیری بیٹھک
میری یہ ہی کوشش ہوگی بے شک

تیری مرضی سے میرا ہر کام سدا ہو
تو ہی دے تو فیتق تو نیک انجام سدا ہو





ایک ذرا مہلت دے آکر بیٹھوں تیرے پاس
اپنے کام سو نمٹالے گا پھر یہ تیرا داس
تیرا چہرہ بن دیکھے تو جی کو چین نہ آس
اپنے کام میں جی نہیں لاگے، تھکن کا ہوا حساس

جیسے کھٹن کا ساگر ایک — اپار
گرمی کی رت آتی میں سنتا ہوں صاف پکار
اور کھڑکی کے دوار
صاف سنائی دیتی ہے پھولے ہے جہاں پھلوار
شہر کی مکھیوں کی بھنکا
ان کی میٹھی سی ملہار

ہے یہ سہمے اس وقت انسان
تجھ سے لگائے تیرے آگے بیٹھ کے اپنا دھیان
اس کو ہو تیرا گیان
ایسی شبھ چپ چاپ گھڑی ہے
میری زندگی صرف ترے قدموں میں آن پڑی ہے





یہ غنچہ توڑ لے اور ساتھ لے جا
 اسے تو دیکھ ہاتھوں ہاتھ لے جا
 مجھے ڈر ہے کہ یہ مرجھا نہ جائے
 گرے مٹی اسے پھر کھا نہ جائے
 نہ تیرے ہار میں شاید گندھے یہ
 کہ پھر اپنی ہی بیتا میں رندھے یہ
 اسے تو چھو اسے اچھا ہے توڑے
 یہ دھڑکا ہے نہ دن ہی ساتھ چھوڑے

چڑھاوے کاسے نکلے نہ یکدم
 ہے اس کا رنگ ہلکا اور بوٹم
 اسی کو توڑے — یہ کام میں لا
 گذرتے وقت کو تو دام میں لا





روپ سنگار دیا ہے سب تج
گیت نہ چاہے کوئی سچ دھج
بھد ڈالے گا ملن میں گہنا
اس سے جب جھنکار اٹھے گی
پتھ میں اک دیوار اُٹھے گی
رہ جائے گا سننا بھنا

یہ میرے شعروں کی بانی
میرے من کی رام کہانی
تیرے آگے پانی پانی
اے میرے شاعر لاثانی

تیرے پیروں میں آ بیٹھی ہوں — ہوگی آسانی
اپنے جیون کو کرلوں گی اب میں سیدھا سادا
نرسل کی مرلی میں بھر دے تو نغمے کا بادہ





گردن میں ہیرے کا ہار سجادو
 راجماروں کے کپڑے پہنادو
 تم اس بچے پر یہ سب کچھ لادو
 ٹھیل کی دلچسپی کھوئے یہ دکھاوا
 روکے ہر گام اس کو یہ پہنادا
 یہ ڈر مسکے، گندا ہو جائے گا
 دھڑکا، ہیرا موتی کھو جائے گا
 بیچارے کو نہ ہلنے ہلانے دے گا
 الگ رکھے گا پاس نہ آنے دے گا

ماں ! یہ کوشش جائے اکارت
 یہ سچ دھج کرتی ہے غارت
 اس کی خوشی کو اس کے من میں
 اس بھولے بھالے جیون میں
 چاہے کھیلے کو دے ہنسنے وہ
 گردے اور مٹی میں دھنسنے وہ

ہر سو ہے اک میلا کیسا
 ہائے پھرے وہ اکیلا کیسا





اد پٹے اپنے کاندھے پر اپنا بوجھ اٹھائے
 داتے بھکاری تو اپنے دروازے ہانک لگائے
 چھوڑ یہ سارا بوجھ اس پر جس کا ہاتھ سنبھالے
 پیچھے مڑ کر بھی مت دیکھ پڑیں گے جان کے لالے

یہ تیری آشا جھٹ اس دیبک کی لاٹ بھائے
 اس کا سانس جسے چھو جاتے۔
 اس کے گندے ہاتھ سے کوئی بھی تحفہ مت لے
 دے جو کوئی پاک محبت — لے





دور ہے تیرا پائیداں
 ٹکے ہیں تیرے پیرو ہیں
 راندے کنگلے اور کمیں
 رہتے ہیں یہ لوگ جہاں

چاہا میں نے جب جھک کر
 تیرے پیر پر رکھ دوں سر
 لیکن یہ پہنچا نہ وہاں
 مل ہی نہ سکی اس کو وہ زمیں
 راندے کنگلے اور کمیں
 رہتے ہیں یہ لوگ جہاں

اترا ہٹ واں پہنچے کب
 بھٹے پرانے پھرے سب
 تو پہنے گھومے ہے کہیں
 ڈیرہ ڈالے جہاں ہیں کمیں
 راندے کنگلے اور کمیں

میرا دل رستہ ہی نہ پاتے
 تو جس جا پر چلتا جاتے
 ساتھ لئے سارے مسکین
 راندے کنگلے اور کمین،





کیرتی آرتی مالا جپن کو چھوڑ
 مندر کے سونے کونے سے ناتا توڑ —
 بند کوارٹ، اندھیرا اور نہیں ہے دوجا
 یوں کرتا ہے کس کی پوجا —
 آنکھیں کھول

تیرا خدا کیا تیرے آگے نہیں ہے، بول؟
 — وہ تو اس کے پاس ملے گا
 جو دھرتی کو جوت رہا ہے ہل بیلوں کو جوڑے
 سڑک کنارے پر جو بیٹھا کوٹ رہا ہے روڑے
 دھوپ اور برکھا میں وہ ان کی بن کر آس ملے گا
 گروے دھول کا اوڑھے پہنے گھور لباس ملے گا
 — اپنا جبہ قبہ اتار

اس کی طرح تو اوڑھ لے مٹی اور غبار
 اور نجات؟

کیسے آئے گی یہ بات؟

ہمارے مالک نے ہنس مہنس کر ہمیں کیا تخلیق
 اور سدا ہے ساتھ ہمارے وہ غم خوار رشتیق
 داغوں دھبوں والے تیرے کپڑے پھٹے پانے
 ان میں وہ کچھ عیب نہ جانے
 اس سے مل مورکھ ساتھ اس کے رہ کر سیکھے جدنا
 محبت سے کر ایک لہو پیسنہ !





طے ہو سفر یہ دیر لگے گی، رہ لمبی سنان
 پہلی کرن کی رتھ پہ سوار
 آیا ہوں میں کر کے پار
 کتنے ہی ویران دیار
 کتنے تاروں سیاروں کی راہ گزار
 سب پر چھوڑے ہیں اپنے قدموں کے نقش نشان
 تیرے پاس تو پہنچے کوئی دور کا چکر کاٹ
 سادہ سرگازے کو چاہیے انت کا مشکل پاٹ
 کتنے کواڑ پہ اسے
 گھر آنے سے پہلے راہی رستے میں کھڑکاتے
 مارا مارا یہ تو پھرے ہے کیسا دس بدس
 کیسی کیسی لگے ہے دل پر بھٹیس
 آنکھیں کتنی بھٹکیں دور اور پاس
 موند کے ان کو تب بولا یہ داس
 ”یاں ہے تیری ذات“

کہاں ہے چہنچ کھوج لگا کر گھات
 آنسوؤں کی کتنی ہی ندیوں میں یہ بہتی آئی
 ایسا جل تھل کر کے میری آتما پھر چلائی
 کہ کے اب دشواکس
 ”میں ہوں — کہ احساکس“





ڈرتی ہوں یہ رہ جاتے نہ ادھورا
 میں جو گیت آتی کتنی گانے ہوا نہیں وہ پورا
 میں بنجارن لئے پھروں طنبورا
 تاروں کے سرتال ملائے
 کتنے ہی بولوں کے پھول کھلائے
 گیت رہے امل بے جوڑ
 بات نہ پہنچی کوئی توڑ
 دل میں ہے آشا کی میٹس
 کھلی نہیں ہے ابھی کلی
 سسکی بھرتی ہوا چلی
 کس کے آگے نواؤں سیس
 میں تو نہ اس کے میٹھے بول کی تھا پسنوں
 جائے کبھی جو گونج گلی
 خالی اس کے پیروں ہی کی چاپ سنوں

جیون دن بیتا ہے ، ڈالا
 میں نے صرف یہ مرگ کا چھالا
 یہ نہ ہوا اک دیپ جلاؤں
 اور کروں ا جیالا —
 گھر میں اسے اب کیسے بلاؤں
 اس سے ملنے کی ہے آس
 یہ نہیں جانوں وہ کیسے آئے گا میرے پاس





میری تیغ ہے درد بھری بے انت مری آشائیں
تو نہ کھٹور پنے سے روکے، یہ پوری ہو جائیں
تو ہے دیالو

تیرا سدا سے چلن یہ چالو
مجھ کو دے تو ایسا گن
جب بھی کرے تو دان اور پن
میں لے لوں جھولی پھیلائے
بن مانگے جو تجھ سے آئے
یہ آکاش، اُحبالا، تن
میرا جیون، میرا من

ساری دگدگوں سے بچائے
کسی گھڑی لیٹا سناؤں میں سستی کا مارا
کسی گھڑی اٹھوں اور چاہوں پکڑوں بھاگ تارا
لیکوں تیز کہ ہاتھ آجائے کنار
لیکن تو وہ کھٹور کہ چھپ چھپ جائے

مجھ کو دے تو ایسا گن
 بے شک یہ جائے جل بھین
 من یہ بہٹ چھوڑے اہل اوندھی مست سے باز آجائے
 اپنے مکھ سے تو پر وہ سر کائے
 جلوہ صاف دکھائے !





آئی ہوں میں راگ سنانے
 تیرے نغمے گانے
 تیری گچھا میں دور ملا ہے مجھ کو کبھی اک کونا
 ہے لیکن یہ رونا
 جیون ہے بے کار
 بے مقصد چھڑتے ہیں من کے تار —
 پس جب آدھی رات کے اندھیارے مندر میں آئے
 تیری پوجا کا پل، تو چپ چاپ
 ہو سارا جب چاپ
 تو فرمائے اور کرے جھٹ پھر ہو کر بے آپ
 تیرے بھجن کا میری روح الاپ
 کھوڑ بھٹے جب پروا لائے
 سونا روپ ستار
 سر کر کے اک سار
 دے مجھ کو اعزاز
 حاضر ہو کر دوں میں تجھ کو پریم کی پاک نیاز





جگہ میلے کا بلاوا آیا
 میں نے جیون پایا
 آنکھیں دکھیں کان سنیں ہیں
 میں نے ساز پہ گائیں جو بھی ممکن خاص دھنیں ہیں۔

اب میں پوچھوں — آفرکار
 وقت آیا ہے میرے یار
 اندر آن کروں دیدار

کیا ممکن ہے ایک غلام
 عرض کرے چپ چاپ سلام؟





میں تو بیٹھی صرف یہ دیکھوں پیار مجھے کب آئے
 اور کرے اس پیتم ہاتھ حوالے
 بس اس کارن ہو گئی دیری
 اس کارن سب بھول یہ میری
 باندھنے آئے ہیں وہ لے کر اپنے رسم رواج
 ان کو میں نے کل بھی ٹالا ان کو ٹالوں آج
 میں تو بیٹھی صرف یہ دیکھوں پیار مجھے کب آئے
 اور کرے اس پیتم ہاتھ حوالے

لوگ دھریں سونا نام
 مجھے کہیں وہ بے پروا 'ناکام'
 لیکن میں جانوں جھوٹا ہے مجھ پر یہ الزام
 بند ہوا بازار

سارے دن کا نپٹا کاروبار
 غصے میں لوٹے وہ ساتھ مجھے لے جانے والے
 میں تو بیٹھی صرف یہ دیکھوں پیار مجھے کب آئے
 اور کرے اس پیتم ہاتھ حوالے





بادل اوپر بادل چھائے، چھایا گھور اندھیارا
کیوں روکے ہے کواڑ سے باہر مجھ کو میرا پیارا
ہائے اکیلی ہوں میں — نہیں سہارا

بھیڑ بھڑکے میں گزری ہے میری بھری دوپہر
میری آکس بندھی ہے تجھ سے — اور سکے یہ قہر
تو جو اپنا مکھ نہ دکھائے
تنہائی ترپائے۔

برکھارت میں کیسے گزاروں سمجھ نہیں کچھ آئے
میرا دل آکاش پہ دیکھے گھور اندھیارے زنگ
کرتا بن پھرے ہے یہ بے چین ہوا کے سنگ





آشا ہے تو بولے
 اب بھی تو نے ہونٹ نہ کھولے
 تیری خموشی کے یہ بگولے
 اپنے دل میں بھروں گی
 برداشت میں چپ چپ کرلوں گی
 سہ لوں گی جو بھی آگے ہے
 جیسے صبر سے تاروں بھری شب سر کو جھکائے جاگے ہے

بے شک پھر پھوٹے گا سویرا
 چھٹ جائے گا اندھیرا
 پھر آکاش سے تیرے بول سنہرا جل برساتیں گے
 میرے پرندے بھی تیرے لفظوں کے نغمے گائیں گے
 گھونسلے گیت سنائیں گے۔
 میری بن بگیا میں تیرے سروں کے گل ہرائیں گے
 اجلے غنچے کھل جائیں گے۔





اس دن جب وہ کنول چٹکا تھا

دھیان مرا کیسا بھٹکا تھا

اور نہ یہ معلوم ہوا

میری پھونس پٹاری

خالی رہ گئی ساری

دیکھے کوئی اسے اس پھول کا ہائے نہ یہ مقسوم ہوا

پھر میں ہوئی ادا اس

مجھ کو بے سدھ کر گئی یا اس

کچھ ہی دیر میں چونک اٹھی بھی — اور ہوا احساس

دکھنی پون لے کر آتی ہے ایک نرالی باس

جس کی بے معلوم مٹھاس

میرے دل کو کرتی جاٹے ہے بے چین

گرمی رت کا سانس لگا یہ عین

میں تو نہ سمجھی اور وہ آیا میرے اتنا پاس

میرا بن کر میکے من میں اس نے رچائی راس





چاہیے لے کر چل دوں اپنی ناؤ
وقت کا ست بہاؤ
گھاٹ کنارے جاری
ہیں برہا کی ماری —

اُسے بسنت اور پھول کھلائے اور چلی بھی جائے
میں ہوں اب یاں ملے دے پھولوں کا بوجھ اٹھائے

موجیں شور مچائیں
گھاٹ پر ایک گلی میں ڈیرا ڈالے ہے پر چھائیں
اس میں کمانیتے پیلے پتے گر گر کر اڑ جائیں

خالی خالی نظروں سے میں تکتی
کیا محسوس نہیں کر سکتی

یہ جو پون میں تھرا ہٹ ہے
گیتوں کے سرتال کی اک آہٹ ہے
پار۔ اس گھاٹ سے جو بہتی ہے
کچھ کہتی ہے —





ہے جولا آئی
 برکھا کی رت آئی
 ہر سو چھائے
 اس کے گہرے گہرے ساتے
 دے دے پیروں تو آتے
 بھور آج آنکھیں موندے آئی
 پردائی دیتی ہے دہائی
 کیسی رات چائے

سدا کے جاگے نیل لگن نے کر لی گہری آڑ
 گیت ہوتے چپ جنگل جنگل گھر گھر بند کواڑ

اس سنان گلی میں تو تنہا جاتا ہے
 میرے دوست مرا تجھ سے گہرا ناتا ہے
 میں نے کھول دیا پٹ اپنا
 کیوں گزرے تو بن کے سینا





رین ہے یہ کتنی طوفانی
 ترحیل نکلا دور سفر پر پیار کے دلبر جانی
 دگدا سے ہے نیل لگن میں کیسی کھینچا تانی
 نیند آنکھوں سے ہانکے جاؤں
 دروازہ کھولے ہیں اندھیارے میں جھانکے جاؤں

میرے دلبر جانی
 کیسی بڑھتی جاتے میری حیرانی
 کچھ بھی نہیں دیتا ہے سچھائی
 پگڈنڈی دھندلاتی

گھور سیاہی کی ندیا کے کون سے مدہم تڑپے پر
 کون سے بھاتیں بھاتیں بن کے دور سرے سے چل کر
 یاس بھری اک بھول بھلیاں بھی رستے میں آئی
 تو لیکن آتا ہے میری جانب دلبر جانی





دن یہ گیا ہے گر اب بیت
 اور نہ پہنچی گائیں گیت
 پون پھریرے بھی تھک ہار
 ٹھٹھڑے ہیں، لیں سانس اتار
 کھینچ دے نجد پر تب ہر سو
 اندھیار کا پردہ تو

جیسے دی ہے زمیں پر تو نے نیند کی چادر ڈال
 جیسے لیا ہے جھکتے کھنڈ کی پنکھڑیوں کو سنبھال
 بھور بھٹے نرمی سے

اس راہی کو دیکھ بچالے غربت بے شرمی سے
 جس کا سفر میں تو شے سے سب ہو گیا خالی کھیتلا
 جس کا لباس ہوا ہے یس، گرد و غبار سے میل
 جو تھک ہار کے ٹوٹ گیا ہے
 جس کا جی اب چھوٹ گیا ہے

اس کا جیون تازہ پھول بنا دے
 اس کو رات کی نرم رضائی اڑھا دے





نو میں بخت سے لگاؤں
 اور کھٹن راتوں میں کروٹ بدلے بن سو جاؤں
 اپنی بے دل روح کو کیوں مجبور کروں میں
 ایسے سر تیری چوکھٹ پہ دھروں میں

تو ہی دن کی تھکی آنکھوں پہ بین کا پر وہ ڈالے
 تو ہی جگائے پھر اس کو بھر کر مسرور ا جیا لے





میرا سا جن جب آیا تھا
 رات کھتی — سناٹا چھایا تھا
 اس کے ہاتھ میں تھا اکتارا
 اس کی تان پہ بہہ نکلا میرے سپنوں کا دھارا
 آہ مری سب راتیں کیوں
 گزری ہیں بے فائدہ یوں

دل اس کے نظارے سے محروم رہا ہے
 جس کا سانس مری نیندوں کو چوم رہا ہے





اوہ اجالا کہاں ہے اجالا
 روشنی کر جلتی آشا — لا
 دیپ ہے لیکن کوئی نہیں لو
 اے دل تیری یہ قسمت ہو

بدبختی کنڈی کھڑکائے
 تجھ کو یہ پیغام سنائے
 تیرا مالک جاگ رہا ہے
 اس نے کہا ہے

رین اندھیرے پریم بھائی آکر مل تو
 بھینٹ چڑھا دے اپنا دل تو
 ہیں آکاش پہ گھور گھٹائیں
 تانتا باندھ کے مینہ برسائیں
 میرے اندر ہوک اٹھے ہے
 پر نہیں جانوں کون یہ ایسے کوک اٹھے ہے

ایک ذرا جو بجلی کوندے
 اور آنکھوں میں آس کو روندے
 دل جانے کو راہ ٹوٹے
 دور جہاں پر کوئی بولے
 اوہ اجالا کہاں ہے اجالا — روشنی کر جلتی آشالا
 سخت کڑک ہے 'اندھی چیخے — گھور فضا ہے خالی
 رات ہے کوئلے ایسی کالی
 بیت نہ جا میں اندھیارے میں ساری گھڑیاں
 چھوڑ حبلہ کر پریم اگر کی تو پھلجھڑیاں





سخت ہیں بندھن

پیڑ ہوان کو توڑنا چاہے جب میرا من

میں تو چاہوں صرت رہائی

کی یہ آشا — تو لاج آئی

میں یہ پکاروں دل کو کھول

تیری ذات میں دھن انمول

تو میرا پکا، بھولی

لیکن میں نے سمت کھولی

جھوٹی مایا پھینکوں جس سے بھری ہے میری جھولی

تجھ سے اپنی بھلائی مانگوں میں یہ سب کچھ بھول

جی ڈرتا ہے تو میری بنتی کرے نہ قبول

میرے سر ہے ڈھیروں بیاج

دے نہیں پاؤں کچھ بھی مجھ کو آئے ہے یہ لاج

جس چادر میں لیٹی ہوں وہ ہے مٹی اور کوڑھ

بھانے نہیں ہے پھر بھی جی سے یہ رکھی ہے اوڑھ





پیا ملن کی ریت سنبھانے —
 اپنا رستہ چلوں اکیلے
 اندھیاروں کے گھور جھیلے
 میں نے سو دکھ دکھ اچھیلے
 کوئی نہیں یہ جانے

چاہوں اس سے بچ کر آؤں
 پیچھا لاکھ چھڑاؤں
 یہ تو دھونس جمائے
 اور اکڑ فوں کیا دکھلائے
 مجھ پر مٹی دھول اڑائے
 چیخنے اور چلائے
 میرے بول میں اپنا شور ملائے

لاج نہ اس کو آئے — یہ میرا اپنا چھوٹا آپ
 لاج مجھے اس کی سنگت میں تجھ سے کروں ملاپ





اس مہورے میں بند ہے جو ہم نام کرے وہ پکار
 مجھ کو دھن۔ میں اس کے چاروں اور چوں دیوار
 ہر دن یہ دیوار آکاش کو جیسی اٹھتی جاتے
 میرا اصلی روپ چھپا ہے اس کے کالے سائے

اس دیوار پہ مجھ کو کتنا مان
 اس میں میری جان
 بالومٹی سے لیسپوں رہ جاتے نہ اس میں چھید
 اپنا اصلی روپ گنواؤں۔ یہ ہے کیسا بھید
 گرچہ اس دیوار کی رکشا کرتی ہوں ہر آن
 سو رکھتی ہوں دھیان





کہہ مجھ سے یہ بانی
 ”کون تھا جس نے تجھ پر یہ بندھن ڈالا، زندانی؟“
 تو زندانی بولا

”وہ میرا آقا تھا“ — آگے پھر یہ عقدہ کھولا
 میں نے سوچا کیا ہے مری ہمت جو نہیں کر سکتی
 ڈھیر کروں گا اتنا دھن اور شکتی

مجھ سے پیچھے رہ جاتے گا دنیا میں ہر کوئی — پس میں وہ نردوئی
 آقا کے حصّے کی تھی جو مایا اپنی کر لی — خوب بخوری بھری
 جا ایسا اس پر جو تھی میرے آقا کی چٹائی — یعنی وہ ہتھیائی
 جب جاگا تو پھر یہ حقیقت جانی
 میں اپنی ہی آشادوں کے حال میں تھا زندانی!

اب یہ بول اسیر
 ”کون تھا وہ جس نے ڈھالی ہے اڑٹ ایسی زنجیر؟“
 زندانی بولا۔ ”زنجیر کو اتنا پکا ڈھالا

میں تھا آپ ہی ایسا کرنے والا
 مجھے گھمنڈ تھا اپنے بل بوتے پر خوب
 سمجھا تھا دنیا کو کرلوں گا مغلوب
 آپ رہوں گا میں آزاد
 کوٹا چھینتا بھٹی میں دے کر اس کا فولاد
 اور ہونے زنجیر کے حلقے جب تیار اٹوٹ
 میری ہی آزادی لی تپ لوٹ
 ان میں اپنے آپ کو قیامی پایا
 آپ شکاری اپنے جال میں آیا —





میں دنیا میں جن کو بھاؤں
 کب چھوڑیں وہ مجھ کو ان سے پیچھا لاکھ چھڑاؤں
 لیکن اور ہے تیرے پیار کی لیلہ
 ان سے پکی ڈور مگر تو اس کو رکھے ڈھیلہ

بھول نہ جاؤں اس ڈر سے کوئی بھی میری سہیلی
 چھوڑے نہ مجھے اک دم بھر کو بھی اکیلی
 اور ادھر میرا یہ حال کہ ہر پل تجھ سے دوری
 ختم ہوا دن، رات بھی گزری پوری
 کر نہ سکی میں تیری پوجا
 — — — — —
 بھول بھی جائے تجھ کو یہ میرا من
 میرے تیرے پیار میں پھر بھی رہتا ہے اک بندھن





دن نکلا تو میرے گھر آکر بولے، سمجھو لی
 تو اس میں ہم کو بھی دے دے اک چھوٹی سی ٹھوکی
 ہم دیں گے بھگوان کی پوجا پاٹ میں تیرا ساتھ
 اس کی کرپا چاہیں گے پھیلا کر اپنے ہاتھ
 — اور سنبھالا پھر اندر استھان

بیٹھ گئے چپ چاپ نگے وہ کرنے دھیان و گیان

لیکن آدھی رات کا چھایا جب ہر سواندھیار
 میں کیا دیکھوں ان کو لالچ نے جو دیا ہٹو کا
 توڑ کے میری پوجا پاٹ کا چوکا
 زور سے چھین لیا بھگوان کا بھینٹ چڑھا داسارا





بے شک اتنا ہی رہ جاؤں ادھورا
 تیرا نام پہ جب لول پورا پورا
 بے شک اتنا تھوڑا دم رہ جائے
 پر تو میرے دھیان میں پیہم آئے

ہر اک چیز نثار کروں میں
 ہر پل تجھ کو پیار کروں میں
 اپنی ذات میں اتنا سارہ جاؤں
 تجھ پر اپنی ادھٹ نہیں کر پاؤں

مجھ سے اتنا تو رہ جائے بندھن
 تیری مرضی میں ڈھل جائے یہ من
 جو تو چاہے کرتا جاؤں میں جیون بھر
 تیری محبت کی ڈوری میں بندھ کر





ہو نہ جہاں دل ذہن کو ڈر
 اور جہاں ہو اونچا سر
 اور جہاں بانٹے نہ ہوں جاگ کے چھوٹے چھوٹے گھر
 اور جہاں سچ کا ٹھپہ ہو سارے بولوں پر
 اور جہاں ان تھک محنت سے نکلے ٹھیک کسر
 اور جہاں نہ سمجھ کی ستھری ندی جائے بھر
 میری ہٹ کے سوکھے بالو سے رستہ کھو کر
 اور جہاں ہوں اچھی سوچ مری اور اچھے گن
 اچھے اچھے کام کروں میں اچھی باتیں سن

ایسی آزادی سے کر دے تو اک جنت لیس
 میرے مولا پھر جس میں جاگ اٹھے میرا دیس





شاما ! تجھ سے ہے فریاد
 میرے دل کے چھوٹے پن کو جوڑے سے کر برباد
 کر یہ دور فساد
 دے ہمت ہر رنج خوشی میں ایک ہے احساس
 دے ہمت ہوں سچا عشق شناس
 دے ہمت میں ہوں نہ کبھی ناداروں سے بیزار
 دے ہمت، مجھ کو نہ جھکائے کوئی غرور وقار
 دے ہمت، مجھ کو اس طور نواز
 چھوٹی چھوٹی باتیں مجھ پر ہوں نہ اثر انداز

دے ہمت ! ہمت سے تجھ پر نہ جان نثار کروں
 تجھ سے پیار کروں





میں سمجھا تھا ہمت ہوتی تمام
 میرے سفر کا آ پہنچا اخبام
 بند ہوئی ہے آگے راہ گذر
 ختم ہوا ہے سب توشہ بھنڈار
 ————— میں رہ جاؤں گا ہو کر گم نام

لیکن اب یہ بات ہوتی معلوم
 تیرا کرم رکھے نہ مجھے محروم
 جوں ہی بھولیں پہلے لفظ زبان
 دل سے ابھر آتی ہے تازہ تان
 جہاں پرانی ریت ڈگر کھو جائے
 نئی بہاریں اور نگر بوجھ جائے





بس کہ تجھے چاہوں میں — تجھ کو
 یہی پکارے میرا من تو
 دن اور رات جو گھر گھر آئیں
 جھوٹی کھوکھلی سب آستائیں
 کب یہ تجھ سے دھیان ہٹائیں
 رین اندھیری — جی کلیاٹے
 لوہو کوئی دیا جل جائے
 بے سدھ ہو کر من چلاٹے
 میری روح بھی پیچھے رو رو
 بس کہ تجھے چاہوں میں تجھ کو
 شانتی سے ٹکرا کر آندھی
 شانتی ہی سے جاتے باندھی

ایسے ہو جاتا ہے ڈھیر
 میرے اندر سرکش شیر
 تیرے پیار سے اکٹھے جو
 پیچھے تو یہ نظر ہر ہو
 بس کہ تجھے چاہے تجھ کو





جب دل توڑ رہا ہو درد
چھائے محرومی کی گرد
تو برسائے لطف او پیالہ
گیتوں کی کردے بوجھار

جب ہنستا ہوں کا ہوشور
میں کٹ جاؤں چاروں اور
تو میری چھپتا کے مہیت
آجائے کرچین پریت

کو ٹھڑی میں جب ہو کر بند
میرا بن لے لے سنیاں
تو تو آجا میرے پاس
راجہ راؤ کی مانند

جب مایا کی چھائے دھول
تو کہ نہ جس کو نیند اور ٹول
اے تو پاک پوتر ذات
آجائے کر اپنے سات
بجلی، کرط کے کی بارات





ہو گئے مولا کتنے دن
 اب اس رت کو بھگے بن
 میرا بخر دل تر سے ہے
 مینہ کی بوند نہیں برسے ہے
 اور نہیں پھیلاتے بادل
 ننگے افق پر اپنا آئینہ
 دور ملک جیسے سوکھے اب
 ٹھنڈے چھینٹوں کے جھرنے سب
 بھیج دے اپنی اندھی اندھی
 موت کے کانے پن میں باندھی
 کھراوے آکاش کو سلے
 بجلی ایسے کوڑے مارے
 جو چاہے وہ کرے تیور لیکن مولا کو واپس کر
 اس چھائی خاموش جلن کو
 گھور نراشا، اس موزن کو
 یہ مہونڈی گھٹی، کٹ کھائی
 من سندھکاتے بھاڑ میں جاتی
 لطف کا بادل تو نیچے کر
 جیسے باپ کی ناراضی پر
 ممتا کی آنکھیں آئیں بھر





سرگوشی ہے صبح سویرے
 بیچ رہے یہ میرے تیرے
 ناؤ میں چل دیں میں اور تو
 ایک ایسے تیرتھ کی سو
 جس کے سفر کا انت نہ ہو
 چلنے والا پخت نہ ہو
 ٹھٹھا نہیں ہوساگر کا
 گھر لہروں پہ مسافر کا
 تو چپ چپ مسکتا ہو
 مجھ سے دھیان لگاتا ہو
 میرے گیتوں کو سن کر
 میٹھا پن دے ان میں بھر
 ایسا ان کا سرگم ہو
 کوئی نہ مدھم بچسم ہو
 بات کہیں کہنے والی
 لیکن شب دوں سے خالی
 اب بھی وقت نہیں آیا
 کام نہیں کیا بٹایا !

دیکھ کنا سے پر ڈالا ہے سا بچھ نے آکر ڈیرا
 ساگر کے پتھی بھی گھونسلوں میں کرتے ہیں بسرا
 کون یہ جانے کب بنگر کھل جائے۔ رین اندھیر میں نیارل جائے
 جیسے ڈوبتے سورج کی لوساگر میں کھل جائے





میرے پیتم کہاں کھڑا ہے پیچھے لوک پرایوں کے
 اوٹ میں ان کے سایوں کے
 دھکے دے کر وہ رستے پر تجھ سے آگے جائیں
 دو کوڑی کا نہ جانیں تجھ کو تجھ پر دھول اڑائیں
 میں گھنٹوں سے لئے کھڑی ہوں تیرا بھینٹ پڑھاوا
 جانے والے کر دیتے ہیں دھاوا
 اک اک کر کے لے جائیں گے وہ نوکلیاں ساری
 خالی ہوتی جائے پھول پٹاری
 بیت گئی ہے بھور، دوپہری چڑھ آئی ہے
 شام ڈھلی۔ اب آنکھوں میں ندیا چھائی ہے
 جانے والے دیکھ رہے ہیں کیا مجھ کو ہنس ہنس کے
 شرم سے میں رہ جاؤں میں میں دھنس کے
 ایک بھکارن سی بیٹھی ہوں منہ پر پلو ڈالے
 مجھ سے پوچھ رہے ہیں جانے والے
 میں کیا چاہتی ہوں۔ لیکن میں انہیں نہیں بتلاؤں
 بس اپنے نین جھکاؤں
 آہ یہ کیسے کہہ سکتی ہوں
 میں تیرا رستہ نکلتی ہوں

اور کہ تو نے وعدہ کیا تھا لوٹ آنے کا
 شرماتی ہوں 'نزدھن' آج نہیں ہے یہ دکھلانے کا
 آہ اسے سینے میں چھپاؤں

پھر بھی اس پریوں اتراؤں —
 گھاس پہ بیٹھی دور گگن میں دیکھ رہی ہوں
 تیرے اچانک آنے کا رنگین سپن میں دیکھ رہی ہوں
 ہو جائے اچیلے کی دیوالی

آنے تیری رتھ سونے کے پھول پھریوں والی
 لوگ کھڑے ہوں بگڑنڈی پر حیرت سے منہ کھولے
 رتھ سے اتر کر میری طرف تو آئے جو ہولے ہولے
 اور مجھے مٹی سے اٹھائے۔

اپنے پاس بٹھائے
 چھٹروں میں لپٹی سمٹی میں ایک بھکارن لڑکی
 مان کرے اور شرم سے جاتے پھر چھپاتی بھی دھڑکی
 جسے بسنت سمے کی بیل یہ
 وقت کا جاری لیکن کھیل یہ
 کیسے بتایا جاتا ہے

اک جھرمٹ لوگوں کا جائے اور اک جگھٹ آتا ہے
 ہر اک ان میں کیسی ایک سے اک سچ و سچ دکھلاتا ہے
 یہ مسکائے، گائے بجائے
 وہ نعرہ پر نعرہ لگائے
 کیا بس تو ہی بیٹھا رہے گا اوٹ میں یوں چپ و ہارے
 کیا بس میں ہی راہ تنکوں کی روروں دل کو مارے؟



تیری خاطر کرنے سکی میں کوئی روپ سنگار
میں نہ ہوتی تیار
لوگوں کے ٹھٹھڑے رہیں اور تو دل میں در آتے
پوچھے اور نہ بتاتے
جیون کے اڑتے لمحوں پر اپنے نقش جمائے

آج اچانک روشنی ان پر ڈال
دیکھے ان میں صاف ترے خد خال
لیکن کیسے ہو گئے یہ برباد
کرتی ہوں میں یاد
شاد کبھی ہو جاؤں کبھی ناشاد

مٹی میں ہیں کھیل رہی تھی بچکانہ سا کھیل
اس پر روٹھ کے تو جو گیا پھر ہوا نہ تجھ سے میل
کھیل کے کرے میں جو سنی تھی میں نے تیری چاپ
وہی تھی تارے سے تارے جس کی گونج تھاپ





لطف آتا ہے راہ کنارے
 ٹھہروں دیکھوں میں نظائے
 اجیالے کا پیچھا جس جا کرتے ہیں اندھیائے
 اور گرمی کے بعد برستے ہیں برکھا کے دھارے
 نامعلوم آکاشوں پر سے اچھی ترے آئیں
 مجھ سے خیر خبر لو چھپیں اور تیز گزرتے جائیں
 میں سنسن منسن کے بھرتی جاؤں ہونکے
 پاس سے گزریں پر وائی کے جھونکے

میں بھیٹی ہوں نور کے تڑکے سے یاں سانچہ ڈھلتے تک
 اور ہے یہ وشواس وہ نیک گھڑی آئے گی اچانک
 تیرا مسکھ دکھلائے گی جو
 وہ پر تو جھلکائے گی جو

اس دوران اکیلی ہی بھیٹی مسکاوں گاوں
 اس دوران ہوا میں آس کی باس مہکتی پاؤں





پی کی چپ چپ چاپ یہ پیارا پیارا گیت سنائے
 وہ آئے ہے آئے ہے وہ آئے وہ آئے وہ آئے
 گھڑی گھڑی پل پل دن رات ہر اک احساس دلائے
 وہ آئے ہے آئے ہے وہ آئے وہ آئے وہ آئے
 میں نے اپنی دُھن میں کیسے کیسے نغمے گائے
 ایک ہی لے تھی جو بھی بول اٹھائے —

وہ آئے ہے آئے ہے وہ آئے وہ آئے وہ آئے
 مہکا ہے وقت اور بسنت کی دھوپ اجلی ہراتے
 بن کے رستوں کی آہٹ بتلاتے۔

وہ آئے ہے آئے ہے وہ آئے وہ آئے وہ آئے
 جب برکھارت کا اندھیارا چھایوں مینہ برسائے
 اپنی گر جتی رکھ کو تیز ہنکاتے

وہ آئے ہے آئے ہے وہ آئے وہ آئے وہ آئے

اس کی چاپ سے میرے دل میں دکھ پر دکھ کا دباؤ
 پاؤں دھرے تو اس میں خوشی کے بھڑکیں ہون الاؤ





میں نہیں جانوں دور سے
 کتنے ہمیشہ کر کے طے
 تو مجھے ملنے آئے ہے
 تیرے سورج کی یہ آڑ
 اور ستاروں کے سب جھاڑ
 مل کر ان کے سارے نور
 مجھ سے نہ کر دیں تجھ کو دور

کتنے دن سے سویرے شام
 سنتی ہوں، آسودہ گام
 تیرے اچھی دل میں آئیں
 چپکے چپکے مجھے بلاتیں
 دل نہیں جیسے اکیلا ہے
 اس میں خوشی کا میلا ہے
 بھید یہ جیسے پالوں میں
 کام تر ت بنٹا لوں میں
 مجھ کو ہوتا ہے احساس
 ہلکی ہلکی پھیلی باس
 تو ہے پاس





صبح کے خاموش سمندر میں اکٹھا بیجان
 پنکھ پکھیر و چھڑیں میٹھی تان
 پگڈنڈی پر اس رچائیں پھول
 اور گھٹاؤں کے موکھوں میں بکھرا دھن انمول —
 ہم نہ مگر یہ دھیان میں لائیں
 اپنی دھن میں چلتے جائیں
 پہل کر رہیں اور نہ چھڑیں کوئی رسیلا گیت
 اپنی رسم نہ ریت —
 بستی میں جائیں تو کریں لوگوں سے بھاؤ تاؤ
 بولیں اور مسکائیں — چلائیں ایسے ویسے داؤ
 ہم تو نہ ڈالیں رستے میں بھی پڑاؤ —

تیز ہی کرتے جاتیں اپنی چال
 جیسے منادی دیتا جاتے یہ پیچھے گھڑیاں —
 — سورج سر پر آیا بیچ گلن کے
 کونلیں کو کیں — سائے سائے بن کے،
 مرجھائے پتوں کو وہ دوپہرے کی گرم ہوائیں
 بکھرائیں، چکرائیں، اڑائیں اور کہیں لے جاتیں
 — بڑکی چھاؤں تلے چرواہا اونگھے، دیکھے سپنے
 میں نے بھی پھیلانے انگ اب اپنے
 گھاس پہ ندی کنارے
 کیسے ٹوٹے جائیں تھکن کے مارے
 یہ سارے کے سارے —
 دیکھ کے ٹوٹا ہارا مجھ کو — میری ہراک سہیلی
 طعنے کستی، کرتی ہوتی اٹکھیلی
 میرے پاس سے آگے نکلے — مڑ کے نہ دیکھے کوئی
 ہراک نیل دھندلکے میں پھراوٹ میں آئی، کھوئی
 گھاٹیاں اور پہاڑیاں طے کیں پہنچیں دیں پرانے
 سب نے اپنے گھر جا دور بسائے —
 شاباش اے جھمگٹ کے جھمگٹ لمبے جانے والو
 مجھے ملامت کر کے یوں چٹکی میں اڑانے والو
 مجھ سے جواب نہ لیکن پانے والو

میرا ہنس ہنس کر ذلت کی کھائی میں گرتے جانا
 پھر اس سے ہلکی ہلکی تسکین برابر پانا
 من میں دھیرج رہتی جائے، چین سموتا جائے
 درد چمک کر جیسے جیسے تازہ ہوتا جائے
 نکلی تھی میں کیسے سفر پر بھول گئی ہوں سییاں
 یہ سائے درپوں کی بھول بھلیاں
 میرے لئے گورکھ دھندا ہے سارا
 میں باری ہوں یہ میرا من مارا —
 لیکن جو نہی سوکراٹھی، جو نہی آنکھیں کھولیں
 میں نے تجھ کو سامنے پایا — تو کیسا مسکایا
 اپنی نیند میں تیری مسکانیں بھر پور سمولیں
 میں کتنا ڈرتی تھی رستہ لمبا اور کٹھن ہے
 تجھ تک آنا جاں جو کھوں کا جتن ہے





تو آیا مسند سے اتر کر
 میری کٹیا کی چوکھٹ پر
 میں گاتی تھی اک کونے میں بیٹھی گیت اکیلی
 تو نے سُن گُن لے لی
 اور آیا ہے نیچے اتر کر
 میری کٹیا کی چوکھٹ پر —

تیری سبھا میں کیسے کیسے گائیک ہیں گن وان
 کیسی کیسی راگنیوں کی میٹھی میٹھی تان
 میں اک نو آموز

میری دھن سے تیرے دل میں پیدا پیار کا سوز
 میرا درد بھرا چھوٹا سا گیت
 جگ کے مہار اگوں میں بھی گھل مل کر جائے جیت
 میرے من کے میت
 تو رنگیں پھولوں کا تحفہ لے کر
 آیا میری کٹیا کی چوکھٹ پر





یونہی بیٹی جانے رینا پی کا راستہ تھکتے
 جب میں سو جاؤں پھر تھکتے تھکتے
 تو میرا دل دھڑکے
 وہ نہ اچانک میرے گھر آنکھلے نور کے تڑکے۔
 دروازہ کھولے ہی رکھیو
 اس کو روکیو مت اے سکھیو
 اس کی چاپ سے آپ نہ میں جاگوں، نہ مجھے جگانا
 منت سے کہتی ہوں جھنجھوڑنا اور نہ شور مچانا
 بسکہ نہ چاہوں میری نیند اڑائیں
 پیچھی اتنا اونچا اونچا گائیں
 اور نہ مجھ کو اٹھائیں
 بھور کی اجمالی لیل میں چل کرے تیز ہوائیں
 مجھ کو سوتے رہنے دینا دروازے پر۔ بے شک

میرا پی آجائے اچانک
 آہ مری ننڈیا اچھی ننڈیا ہے آس لگائے
 اڑ جائے جب آ وہ پاس لگائے —
 آہ کھلیں یہ میری موندی پلکیں
 جب اس کی مسکان کے تارے جھلکیں
 وہ سپنا سا آجائے یاں چل کر
 نیند کے اندھیاروں سے صاف نکل کر
 آ کر میری نظروں کو سہلائے
 شعلوں شکلوں میں پہلا کہلائے
 میری جاگی روح میں پہلے لطف کا رس گھل جائے
 لوٹوں اپنے آپ میں اس کو اپنے میں لوٹائے





مانگتی پھرتی تھی میں ماری ماری
 نگرے کے کوچے کوچے بے چاری
 تیرا سنہارا تھ جب جھلکا جیسے خواب سہانا
 میں حیران تھی کون آیا ہے یہ راتوں کا رانا
 آس بندھی، یہ سوچا بیٹے اب بیتا کے دن
 بھیک ملے گی مجھ کو مانگے بن
 میرے چار پیپیر

اب تو لگ جائیں گے سونے اور چاندی کے ڈھیر
 آن رکا رتھ میں جس اور کھڑی تھی
 کیسی نیک گھڑی تھی —
 تو میرے پاس آیا
 دھیرے سے مسکایا

سوچ رہی تھی، میرے جیون کو تو بھاگ لگاتے

دیکھتی کیا ہوں آپ ہتھیلی کو پسرانے

تو بولا "جو بھی ہے میرے پلے

تجھ کو دے دوں کر کے دھوم دھڑلے۔"

آہ مگر یہ راج ٹھٹھول نیارا

بھیک کو ایک بھکارن آگے تو نے ہاتھ پسارا

میں ایسی الجھن میں الجھی سمجھ نہیں کچھ آیا

اپنے جھولی میں سے دان کا دانہ ایک نکھایا

دن جب ختم ہوا کی فرش پر اپنی جھولی خالی

دیکھی بات نرالی

میری اس معمولی سی ڈھیری میں صاف ابھرتا

تھا سونے کا اک دانہ کیا جگ جگ جگ کرتا

پھر تو میں وہ پھوٹ کے روٹی پیٹی — رام دہائی

ساری جھولی کیوں نہ الٹ دی اس کو، یہ پچھتائی





سارے کام نبیڑے دن کے رین اندھیرا چھایا
 اور یہ جانا رین بسیرا کرنے
 آخری آنے والا جو بھی تھا، نگری میں آیا
 بھیڑ دیتے پس پٹ گھر گھر نے
 گواک آدھ نے پھر بھی ٹوکا، روکا، یہ سمجھایا
 اک ہے باقی — اور ابھی آنا ہے راج کنور نے
 ”یہ ناممکن ہے“ یوں سب نے ہنس کر بات اڑائی
 جیسے کسی نے پھر کنڈی کھڑکائی —
 ہم نہیں بولے، سمجھے ہوگی تیز یون پروائی
 اٹھ کر جی بھی ہر ایک بھجائی
 کچھ اونگھے کچھ سوئے
 پھر اک بولا نیند میں کھوئے کھوئے
 ”آہٹ سی ہے شاید ایلچی آیا“
 ہم ہنس کر بولے ”یہ پھر جھونکے نے کواڑ بچایا“
 آدھی رات کو گوبئی ایک صداسی پھر دل دھڑکا
 ہم سوتے میں بولے ہوگا یہ بجلی کا کرط کا
 دھرتی دہلی، ملیں دیواریں، اچھی نیند ہماری
 اک بولا پیسے چرکے ہیں، گذری کوئی سواری
 آدھ سوتے سے باقی بولے — ہوگی ترالہ باری
 ڈھول کی تھاپ پہ کوئی بولا — رات ابھی تھی چھائی

"جاگو جاگو" دیر نہ ہو، پہلے ہی دیر لگاتی
 یس کر دل بھینچ لئے، یوں ڈر سے ہم تھرائے
 کچھ بولے وہ دیکھو راج کنور جھنڈا لہرائے
 وقت نہیں جو کھڑی وقت بھی کب کھڑے کھڑے
 راج کنور تو آیا۔ لیکن کدھر ہیں گجرے دیک
 کہاں بھٹا میں کب ہے یاں پر راجہ جی کی بیٹھک
 وہ لاج آتی دھرتی میں گر جائیں لاج کے مارے
 کوئی سمجھا چو پال نہ کوئی جھنڈیاں پھول غباے
 ایک پکارا ہے بیکار یہ رام دہاتی یارو
 خالی ہاتھ سواگت کر کے بولو "آؤ یہ ہمارو"۔
 خالی غولی کو کھڑیوں کے پیچ ہی لاؤ، اتارو
 پھونکو سنکھ اپنے دروازے کھولو
 اپنے اندھیر گھروں کے راج کنور کی تم جے بولو
 بادل کمر کے اور فضا تھراتے
 بجلی اندھیا لگو لگاتی ہے گھاؤ پر گھاؤ
 ایسی آدھی رات میں وہ گھر آئے
 پھٹی پرانی جیسی بھی ہے وہی چٹانی لاؤ
 آنگن بیچ بچھاؤ

آندھی اور طوفان کے سنگ اچانک عر آیا ہے
 ایسی ڈراؤنی رات میں اپنا راج کنور آیا ہے



تیرے گلے کی مالا
 نرم گلابوں کا یہ ہالا
 جی چاہا میں تجھ سے مانگوں کھلا ہیا و نہ لیکن
 آس لگائی پس — نکلے دن
 تو جس وقت سدھارے
 کھاٹ پہ سے میں چن لوں گی خوشبو کے بکھرے پارے
 صبح ہوئی تو ڈھونڈا جیسے کوئی بھکارن ہو
 ہاتھ لگیں تو بس یہ بکھری پتیاں اک یادو!
 اولیٰ رمی میں مرجانی
 تیرے پیار کی اتنی ہی سی پاؤں ہائے نشانی
 عطر پھیل کی شیشی کوئی اور نہ دھونی کلیاں
 تیری بجلی سی تلوار سے آگیں تیز اچھلیاں
 بھور بھٹے کھڑکی سے کرن اس گھاٹ پر آ کے دیکے
 پنکھ پکھیرو یہ پوچھے جب چمکے
 کیا ہے تیرے پاس اری ادناری
 عطر پھیل اگر لوبان نہ کلیاں — بس یہ کٹاری

یہ کیسی سوغات — مجھے یہ سُن کر وہ حیرانی
 کونا کھدا بھی نہ ملے، گو چاہوں لاکھ چھپانی
 لاج آتے ہے لگاتے پھروں جو — پھر میں تو مل ایسی
 چھاتی سے بھینچوں اس کو تو پیڑا اٹھائے کیسی
 پھر بھی من میں اس ساری بتیا کا روگ سہوں میں
 آخر ہے تیری سوغات — کہوں میں
 اب کے پیچھے اس دنیا میں خوت نہیں بنتے
 میرے سب بھجاولوں میں تو جیتے
 تو نے کر دی موت مری، بمجولی
 جیون ماتھے جھمکا لگا کر اسے بٹھاؤں ڈولی
 تیری کٹاری سے یہ اپنے سلسے بندھن کاٹوں
 اس دھرتی پر اپنے گھاؤ نہ چاٹوں
 اب سے پیچھے تج دوں، جھوٹے کھوٹے روپ سنگار
 کونوں میں بیٹھی نہ پردوں آنسو موتی ہار

کیوں رونا مکنا، کا ہے لاج سے لال گلابی رہنا
 میں نے تیری کٹار کا زیور پہنا
 مجھے سچے کیا اب گرٹیا کا کہنا



تیرے کنگن پیارے پیارے
 ان میں جڑے ہیں رنگ برنگے مولیٰ تارے
 مجھ کو لیکن بھائے، لگے کچھ اور ہی پیاری
 تیری بجلی سی یہ بانک کٹاری
 جیسے دیو آکاش کا پتھری پورے پر پھیلائے
 ڈوبتے سورج کی گہری لالی میں اڑتا جائے
 حرکت میں جب آئے جیسے لیوے کوئی سنبھالا
 یاد کے درد میں آخر پچکی لے کر مرنے والا
 جب یہ جھلکے جل اٹھتی ہیں لائیں
 جیتے میں جو ہر احساس کو اک جھٹکے سے کاٹیں

تیرے کنگن پیارے پیارے
 اس میں جڑاؤ تارے
 لیکن تیری اندر دیو کٹاری
 اس میں ڈھلی ہے کیفیت یہ نرالی رام سنواری
 سوچوں تو ڈر جاؤں
 دیکھوں تو مر جاؤں





تیرا دل بو جھل ہے اب آنکھوں میں ندیا چھاتی
 تجھ تک خبر یہ نہیں کیا آتی ؟
 کیسی آن سے کانٹوں میں وہ پھول کھلا ہے
 جاگ کہ بتیا وقت تو پھر بیکار گلہ ہے
 تنہائی کے ویں جہاں ہے ختم ڈگر پتھر پٹی
 ساجن اکیلا بیٹھا ہے — تو اس سے چھیل چھیلی
 چھیل مت کر، اٹھ، جاگ بھی جا، ری، اٹھ جا
 دیکھ کسل مت کر آکاش اگر ہے سلگا سلگا
 سندھکاتے اور تاپ چڑھاتے
 جلتا بالو باس کپڑ پھیلاتے
 تن یوں پھونکے جہاں ہونٹوں پر آتے

کیا نہیں ہے کوئی خوشی بھی تیرے دل کے اندر
 تیرے پیروں کی اک اک آہٹ پر
 رستے کا اکتارا
 چھڑے گاراگ ایسا میٹھا میٹھا — اور دکھیارا



جی سے تجھے سزا
 میں نے تجھ سے کچھ نہیں چاہا
 اپنا نام تلک نہ بتایا
 پھر تیرے جانے کا جب وقت آیا
 کیسی سخت گھڑی تھی
 پنکھٹ پر چپ چاپ گھڑی تھی
 پیڑ کا سایہ ٹیڑھا ڈھلکا، جلتی دھوپ اڑی تھی
 اپنے گھڑوں میں پانی بھر کر
 گھر چل دیں سکھیاں رستے پر
 ہر کوئی بولے اور پکارے
 ”ری“ آجا بھی ساتھ ہمارے
 صبح ڈھلی ہے
 یہ دوپہرا اور ڈھ چلی ہے
 میں کچھ دیر تھکن سے موٹی
 داں بھڑی سوچوں میں کھوتی
 ایسی آہٹ بھی نہ ہوتی جب تو آیا تھا
 مجھ کو دیکھ کے آنکھوں میں دکھ لہرایا تھا
 جو تیرے لمبے میں کچھ کچھ جھلکا

جب تو مجھ سے بولا — ہلکا ہلکا
 ”آہ میں اک پیاسا راہی ہوں“

اپنے سپنوں سے چونکوں میں اوک میں پانی بھر دوں“
 چونک اٹھی، پنکھا جھل جائیں جیسے تیز ہوائیں
 پتے سر سر لہرائیں
 کوتلیں کو کوتان اڑائیں
 موڑ سے پھولوں کی باس آئی
 تو نے میرا نام جو پوچھا، گنگ ہوتی — شرماتی

کب تجھ کو یادوں میں رکھا
 پہنا ہار یہ کب نو لکھا
 آتی ہے بس یاد سہانی
 پیاس بجھانا، پلانا پانی

یا دیہی من میں بولے ہے
 ذہن میں میٹھا پن گھولے ہے
 صبح ہوتے اب دیر ہوتی ہے
 ٹوٹ رہی ہے بچھی کی لے
 میں بیٹھی ہوں نیم کے پتوں کی سرسریں
 ڈوبی سوچوں کے ساگر میں



بس ایسا ہے۔ مجھ میں تیری راحت ہے بھرلو پر
 بس ایسا ہے۔ تو آیا ہے میرے پاس ضرور
 اے سارے آکاشوں کی سرکار

میں جو نہ ہوتی، کرتا کہاں بسرام یہ تیرا پیار
 اس دولت میں تو نے کیا ہے مجھ کو حصے دار
 دل میں ختم نہ ہو تیرا سکھ ایسی راس رچائے
 جیسا تو چاہے جیون دیا ہی روپ اپنائے
 اور ہمیشہ اس پر ہو یہ نکھار

مہابلی اس کارن تو باندھے کا ہے تلوار
 کر کے روپ سنگار

تو کر لے ہے میرے اس تن من کو سہل شکار
 تو چاہے جو آپ

تیرا پیار رکھے اس میرے پیار سے میل ملاپ
 اور بھرا بیا ہو

جیسے ایکتا میں مل جائیں دو!





اہیالے میرے اہیالے تو جگ کو اہیالے
 اہیالے جو آنکھ میں جوت جگالے
 اہیالے جو من میں میٹھا ڈھالے
 اے اہیالے — میرے جیون اندر ناچے پایے
 پیار کی تاروں پر جو ہلکے ہلکے چوٹیں مارے
 کھل جائے آکاش ہوائیں ہو کر پاگل چھوٹیں
 دھرتی سے ہنسیوں کے جھرنے پھوٹیں
 اہیالے تیرے ساگر پر
 پال اپنے اپنے لہرائیں تیریاں البیلی
 اہیالے تیری لہروں کے ہو ہو جائے سر
 چمپا اور چمپلی

اہیالے — تو روپا کچن بادل میں بکھراتے
 مٹھی بھر بھر موتی پھینکے، چم چم وہ چمکائے
 تیرے دم سے پتہ پتہ جھومے راس رچاتے
 خوشیوں کا ہر کوئی جش منائے

نہ نکلیں باہر یہ ہنستے کھلتے روپک دھالے
 روک سکیں ان کو نہ گنگن ندیا سکتے سنگ کنالے





آج پیاجی تم یہ بات بھی ہونے دو
گیت میں سارے بول خوشی کے آخری بار سمونے دو
دھرتی میں خوشی جو ڈالی ڈالی پتے پتے جھومے ہے
ڈھیروں کے حساب اس اگتے گھاس کو چومے ہے
جیتی مرتی جرڑواں بہنوں سنگ ہے اود گھومے ہے

جگ میں ناچ ہے ہیں سارے
جس سے طوفانوں کے دھارے

وہ جیون کو جگمگاتے جگمگاتے

ٹھٹھے باز، ٹھٹھول اڑائے

وہ جو دان آسنو کرتی ہے

لال کنول میں دکھ بھرتی ہے

ہنستے ہنستے ہر شے کو جو خاک میں رٹے

برمنہ سے اک لفظ نہ بولے !





میں تو یہ جانوں میرے دلدار
اس کے سوا کچھ اور نہیں ہے تیرا پیار

بتوں میں جو ناپ چ رہا ہے نور
بادل جو واں تیر رہا ہے دور
اور یہ پرہیزی آوارہ گرد
جو کر جائے میرا ماتھا سرد
نور آنکھوں میں صبحوں کے ہنگام
دل تک آتا سا تیرا پیغام

تو جو اوپر سے مکھڑا چمکاتے
یہ تیری آنکھوں کے پیار سائے
جو میری آنکھوں میں یوں لہراتے
یہ جو اک جاگی مستی سے چھاتے

میرا سویا سویا دل اٹھ جائے
یہ سیدھا تیرے چہرہ میں آئے





جن کا کوئی انت نہیں ان سناروں کے گھاٹ
 بچے بالک کرتے ہیں ہنس ہنس کر میل ملاپ
 اور نگوں دم سادھے کیسا کھڑا ہے چپ چاپ
 بے چینی دھاروں کو جاتے کھاٹ

جن کا کوئی انت نہیں ان سناروں کے گھاٹ

گہرا پانی کھلا سمندر — لہریں ماریں زور
 بچے بالک کھیلیں کودیں اور مچائیں شور
 بن بن کر پتوں کی جو بھی یہ ڈالیں ہیں ناؤ
 لے جائے ہے ساتھ بہا کر تیز اتار چڑھاؤ
 کیسے تیریں پانی میں جانیں نہ یہ بالک بال
 اور نہ آوے ان کو کیسے ڈالا جائے جال
 موتیوں کے کھوجی ماریں ہیں ڈبکیاں لیتے ٹوہ
 آئے جہازوں میں بیوپاری لوگ گروہ گروہ
 بچے بالک بیٹھے رہے ہیں سیپیاں گھونگے رول
 جال نہ پھینکیں تہ میں چھپے جو ڈھونڈیں دھن انمول

پیلی پیلی کرنوں میں مسکاتا جائے گھاٹ
 ہنس ہنس کر ساگر کا بڑھتا گھٹتا جائے پاٹ
 موت کی کاروباری لہریں گوبین راڑ چائیں
 بچے بابوں کو بے معنی لوری گیت سنائیں
 جانو جیسے پالنے کو بلکورے دے کر مائیں
 ساگر کرتا ہے بچوں سے کھیل
 پیلی پیلی کرنیں گھاٹ پہ کرتی جائیں کھیل
 بچے بالک ہنس ہنس کریں ملاپ
 بے پگہل ٹنڈی کے آکاش پہ آندھی کی ہے تھاپ
 بے رستے کے پانی اوپر گئے سفینے ٹوٹ
 موت نے ہر سو آن چائی لوٹ
 جس کا انت نہیں ہے کوئی اس سنسار کنار
 بچوں کی ہے ایک مہنسی کلکار
 بال ملن ہتھوار —————





دھیرے دھیرے نیند جو بالک کی آنکھوں میں آئے
 یہ آتے ہے کہاں سے — کون بتائے
 لیکن سنتے ہیں پرلیوں کے دیس میں ہے اک گاؤں
 جس پر چھائی رستی ہے جنگل کی گھنیری چھاؤں
 جگنو بنتے رہتے ہیں واں مدہم مدہم نور
 اس کا ٹھکانہ ہے وہ — دور

واں پر ہے دونازک کلیوں پرستی کا ہجوم
 واں سے آکر یہ بچے کی آنکھیں لیوے چوم
 سوتے نچے کے ہونٹوں پر ہلکی سی مسکان
 کون سے دیس سے آکر جھلکی کون کرے پہچان
 سنتے ہیں یہ نئی کرن ہے، لیکن زرد اور ماند
 جاتی خزاں کے بادل پر سے جو جھلکائے چاند
 سینے میں جب بھور نہائے اوس
 تب یہ ہنسنی بچے کی ہولب بولس
 بچے کے انگ انگ کا ایسا نازک نرم سبھاؤ
 کون چھپائے تھا یہ اب تک کون کہو، بتلاؤ
 جب ہتی کنواری کنیا ماں اس کے من کا گھیراؤ
 پیار نے آن کیا تھا چل کر چلے چکے داؤ
 اس کے تازہ رس کا بچے کے انگ انگ بہاؤ





میرے بچے جب دوں تجھ کو رنگ برنگ کھلونے
 تب تجھ کو احساس لگے یہ ہونے
 کیوں ہے گھاؤں میں رنگوں کی ایسی آنکھ مچولی
 کیوں پانی میں ان کی پڑیا گھولی
 اور ہے کیوں پھولوں میں ان کی ہولی
 جب بھرتا ہوں رنگ برنگ کھلونوں سے میں جھولی
 جب میں تجھے بچانے کو یوں گاؤں
 جان سمجھ یہ پاؤں
 پتوں میں کیوں گیت بھرا ہے
 لہروں میں کیا ساز دھرا ہے
 جو بھیجیں سنتی دھرتی کے من کو میل ملہاریں
 میں گاؤں جب ناچ پہ تجھ کو میرے بول ابھاریں
 میں جب میٹھی میٹھی چیزیں لاؤں
 تیرے دلچائے دلچائے ہاتھوں پیچ تھماؤں
 جان سمجھ یہ پاؤں
 شہد سے کیوں کھر لپڑ ہے پھول کٹوری
 پھل میں کیوں رس بھرے ہے پتوری چوری

بھروں مٹھائی سے آگے آتی، ہتھیلی توری
 منہ چوموں تو کھل کھل منہس دے میرے راج دلارے
 اک ٹھنڈک سی میرے بدن میں صا رہے
 گرمی کی رت میں پروائی اتارے
 خون میں سکھ بھر جائے، لہریں مارے
 بھور بھٹے، آکاش سے اتریں نور ندی کے دھارے
 تجھے ہنسانے کو جب چوموں میں تیرا منہ پیارے





جن سے میری جان نہ پہچان ایسے دوست ملائے
ایسے گھروں میں تو لے آیا مجھ کو جو ہیں پرانے
دور پرے نزدیک کئے پر دلی بھائی بنائے

بے کل ہوتی ہوں جب چھوڑوں اپنا رین بسیرا
بھول ہی جاؤں نئے نے پرانے میں آڈالا ڈیرا
بھول ہی جاؤں اس ہی میں ہے کھوڑھکا نہ تیرا

اس دنیا یا دوسری دنیاؤں میں جیتے مرتے
تو لے جاتے مجھ کو، جدھر بھی راہ نمائی کرتے
وہ اک سا کھتی تو کہ جیون جیون ساتھ بھجائے
اس دل کو ان دیکھی خوشیوں کے بندھن پہنائے
جن سے میری جان نہ پہچان اس کے ساتھ ملائے

مان لے میری اس بنتی کو تو
ایک کے مس کا لطف نہ جائے، کھیل میں سب کو چھو





چھلک چھلک جائے ہے یہ جو میرے جو کٹوڑے
سوم رس اس سے تو کیا پینا چاہے سا جن موڑے
اور اگر ہے آشا

اپنے جگ کا کرنا میری آنکھیں کھول تماشا
میرے کانوں کی کھڑکی میں آکر
اپنے گیت بھجن سنا خود گاکر
تیرا میرے دھیان میں بننا لفظ کا تانا بانا
پھر یہ راگینوں سے میل ملانا
اور مرنے سے گانا

تیرا اپنا آپ مجھے یوں پریم کے ناتے دینا
اور پھر اپنے میٹھے پن کا لطف مجھی سے لینا





جس جاندی اترے ہے ڈھلوان سے تیز اکیلی
میں نے لمبی گھاس میں سے یہ پوچھا "بول سہیلی
اپنے دیپک پر آ پخل کی ایسے اوٹ کئے تو
جاتی ہے کس اور لئے تو

میرا سونا جھونپڑا اندھیارے سے کالا کالا
دے جا ' تجھ سے مانگوں بھیک اجالا "

اس نے رک کر

کالی کالی آنکھیں مل بھر

اندھیارے میں ڈالیں کچھ پر

پھر بولی "میں تو ندیا پر آئی ہوں

اور یہ اپنا جلتا دیپک لاتی ہوں

جب دن ڈوبے گا میں اس کو لہروں پر تیراؤں گی
پھر اپنے گھر جاؤں گی —

لمبی گھاس میں سے پھر میں نے دیکھا — تو

اک دیپک کی ٹم ٹم نو

جیسے اس کی یہ بیکار سی کوشش ہو

اجیا لے ان تیز اڑتی لہروں کو — (۸۶ پر جاری)



بیٹھی ہے جو میری ذات کی گہرائی میں
 پار افق کے اجیالے میں زیبائی میں
 بھور بھسے بھی ہونہ اٹھائے اپنا گھونگھٹ
 اس کو اپنے آخری گیت میں دھال کے جھٹ پٹ
 میرے آقا تیری بھینٹ چڑھاؤں
 آخری بار یہ لاؤں
 بولوں نے چاہا لیکن یہ اس کو جیت نہ پاتے
 آتے نہ ان میں بے شک آشنا بھی باہیں پھیلاتے
 میرے خیالوں آن سماتے
 نیندوں سپینوں میں ستاتے
 کیسے کیسے حکم چلاتے
 لیکن ہاتھ نہ آتے
 لوگ مرے پٹ کھڑکاتے ہیں
 پھر مایوس چلے جاتے ہیں۔

کوئی نہیں ہے جس نے اس کا مکھ دیکھا ہو
 ایسے تنہائی میں جو
 بیٹھی ہے یہ آس لگائے کب سے جانے
 تو آتے دیکھے پہچانے

میں نے پوچھا — ”رات کا ہے ایسا گہرا سناٹا
تو نے دیپک کی لو سے اندھیارے کو کچھ کاٹا
تو اس کو اس طرح اٹھاتے
کس اور ایسے جلدی جلدی جاتے

میرا سونا جھونپڑا اندھیارے سے کالا کالا
دے جا تجھ سے مانگوں بھیک اجالا“
میرے منہ پر اس نے اٹھائیں آنکھیں کالی کالی
پل بھر کھڑی، شک میں ڈوبی ایک نظری ڈالی
پھر بولی ”کیوں آتی ہوں — بتلاؤں
اپنا جلتا دیپک اب آکاش کی بھینٹ چڑھتاؤں“
دیکھوں میں وہ دیپک ایک خلا کے خول تلے ہے
اس کی روشنی واں بے کار جلے ہے

تھی بن چاند اماؤں کی آدھی شب — اس سے میں نے پوچھا یہ جب
بول سہیلی کس کی کھوج میں آج ہوا ہے آنا
ایسے دل کے ساتھ لگائے دیپک کا نذرانہ

میرا سونا جھونپڑا اندھیارے سے کالا کالا — دے جا تجھ سے مانگوں بھیک اجالا“
وہ پل بھر کو کھڑی — مجھ پہ اندھیرے میں سے نظراب کے دوڑائی گہری
پھر بولی ”دیوالی کے ہتوار میں شامل کرنے
دیکھوں کے سنگ اس جالاتی ہوں یہ دیپک دھرنے
اپنی منت بھرنے

میں نے دیکھا وہاں کھڑے وہ اس کا ننھا دیپک
روشنیوں میں کھو گیا بیکار اور نہ آئے نظر تپا



تو ہے فلک اور تو ہی نشیمن
 اے جانِ من —
 تیری محبت کا یہ مسکن
 اس سے میری روح میں آئیں
 خوشبوئیں رنگ اور نوا آئیں
 صبح سبز زین اٹھائے
 وائیں ہاتھ میں گجرے لائے
 ارض کو چپکے سے پہنائے
 دور چراگاہیں جو حسانی
 کر کے گئے ریوڑ رکھوالی
 شام اٹھائے سنہری گاگر
 بے پگڈنڈی کے رستے پر
 دھیرے دھیرے آئی چل کر

مغرب میں ساگر سے بھر بھر
 لطف اور چین کا بادہ خوش تر
 پیتی جائے اور پلائے
 مستی کا اک عالم چھلے
 لا محدود مگر پہنائی
 روح کی یہ پرواز آرائی
 اوپر اوپر بالا بالا
 پاکیزہ بے داغ اجالا
 اس میں دن اور رات نہیں ہے
 رنگ برنگی ذات نہیں ہے
 ایسی کوئی بات نہیں ہے





تیری کرن میری دھرتی پر آتی ہے
 باہوں کو پھیلاتی ہے
 میرے در پر آن کھڑی ہو جاتی ہے
 دن ہو ختم تو وہ لے جا کر تیرے پاؤں میں ڈالے
 میرے گیت آنسو میں ڈوبے، میرے آہیں نالے
 اور بنا کر بادل —
 جیسے ہو یہ آنچل

اپنی تاروں بھری چھاتی پر لپیٹے
 کتنے نمونے سلوٹ سلوٹ یوں رنگین سمیٹے
 اور کبھی تو گہری چھب جڑ جائے
 اور کبھی مدھم مدھم پڑ جائے
 اور یہ جب بن جائے نازک آنسو
 پھر اس کو کتنا چاہے تو
 پس بے داغ متین اے پیارے
 تیرے تیز اجیالے کے لشکارے
 ان پر یہ غمگین پر چھائیں ڈالے
 ایسے اسے چھپالے —





میری رگوں میں جیون ندی دوڑے جو دن رات
وہ ہی جگ میں ناچ رہی ہے خاص سلیقے سات
یہ ہی جیون تو چیرے ہیں زمین کی مٹی خاک
اور جھلٹائے مستی سے ہر تنکا سب خاشاک
اور مچائے ٹہنی ٹہنی پتے پتے شور
خوب لگا کر زور۔

یہ ہی کھینچے ہے پھولوں کی ڈور! —
یہ ہے موت جہنم کا ساگر گہوارہ بھی جھلٹائے
ہوار اور بھاٹا لائے
یہ جیون کا جگ جب میرے انگ انگ اندازے
یا مجھ کو چھو جائے
من کیسا اترائے

— یہ اتر اہٹ پائے
اس جیون دھڑکن سے جگ جگ جو جھوٹے لہرائے
اور جو اس پل میرا خون گرمائے۔





کیا یہ تیرے بس میں نہیں ہے
 خوش ہو سن کر یہ میٹھی لے
 گر کر خود کو اس میں ڈبو کر
 چور اس مستی سے ہو ہو کر
 اور اس کی تندہ میں سمو کر
 تو یکسر رہ جائے کھو کر
 بھاگ رہی ہیں چیزیں ساری
 ان کو اب رکنا ہے بھاری
 کوئی نہیں کھڑے ہے دم بھر
 کوئی نہیں دیکھے ہے مر کر
 ہر اک ایسی اندھا دھند بھاگے
 روک سکے کون آ کر آگے
 قدم ہر اک اس طور اٹھاتی

بے کل راگنی سنگ ملاقی
 آئیں جائیں ناپختہ موسم
 جھرنوں سے ٹپکاتے ہر دم
 رنگ اور تائیں اور خوشبوئیں
 بس جائیں جو روئیں روئیں
 ہر اک پل یہ روپ دکھائیں
 نکھریں بکھریں اور مرجائیں





میں ایسی بن جاؤں —
 گھوموں چاروں سمت اور چھاؤں
 تیری چمک پر بن کر رنگ برنگا سایہ
 ایسی تیری 'مایا'
 اپنی ہستی کے گرد آڑ بنائے
 پھر یہ لاکھوں بولوں میں سنوائے
 اور یہ تیری 'آپی برہمن' میرا تن بن جائے —
 گونجے فلک میں تیرا سوز کا سرگم
 بن کر سوزنگوں کے آنسو ہر دم
 دھڑکے، امیدیں مسکانیں
 لہروں کی ڈبکیاں اور اٹھانیں
 ٹوٹے بفتے پستے
 کیا کیا بن کر مجھ پر کھولے جائے تو گن اپنے —
 تو نے یہ پردہ جو آڑ بنایا
 اس پر کیا کیا نقش بنائے، کیا کیا رنگ لگایا
 اہل کوچی سے رات اور دن کی
 بیٹھ گیا ہے پھر تو مجھے آڑ لئے یوں جن کی —
 بن کر اپنی مسند کیے ٹیڑھے میڑھے بھیدوں سے
 سیدھے خطوں اور چھیدوں سے —





سنیا سن بن جاؤں
میں ایسے مکتی تو نہ پاؤں
میرے گلے سے آن لگی ہے رہائی
تیری زنجیر لینے آپ کو میں نے جب پہنائی
اس مٹی کے پیالے میں دائم تو بھر بھر ڈالے
کتنے ہی رنگوں خوشبوؤں والے
اپنی مدھر کے تازہ رس —

تیرے اجیالے سے یہ پس
میری دنیا سینکڑوں دیک کر کے روشن
تیرے مندر بھینٹ چڑھائے ہے سب تن من

میں نہیں روکوں میری سمجھ جو بوجھے
سننا، چھونا، سب تیری مرضی سے سوچھے
ہاں پلٹے گی میری کایا
میری ساری مایا چھایا
تیری خوشی کے نور میں جلتی جائے
میری اک اک آشا تیرے پیار میں ڈھلتی جائے
پھولتی پھلتی جائے





تیرے اندر ہے جو گوری
 تجھ کو چھو کر چوری چوری
 تیرے تن میں رس بھرتا ہے
 اور تجھے سدھ میں کرتا ہے
 وہ ہی تیری آنکھوں میں مستی بھی گھولے
 وہ ہی تیرے دل کے تاروں میں بھی بولے
 دھیرے دھیرے ہولے ہولے
 کتنی دھنوں میں ہنس لے رو لے
 وہ ہی ہے مایا کا جالا
 کچے کچے رنگوں والا
 روپا ایسے صاف سجیلے
 سونے ایسے پیلے پیلے

لال ہرے اور نیلے
 تہ پرتہ پردے سے ڈالے
 ان میں سے وہ پیر نکالے
 تیرا جی چاہے جو چھو لے
 اپنے آپ کو بھولے
 چلتا جائے تیز زمانہ
 اس کا تیرے بیچ ٹھکانہ
 تیرا دل دھڑکائے
 اب اپنا یہ نام بتلے
 اب وہ بھیس بنائے
 اب خوشبوؤں سے بہلائے
 اب دکھ دے۔ تر پائے





ختم ہوا دن پر چھائیں ہے اب دھرتی پر
 وقت ہے جا کر ندیاں سے بھراؤں گا گھر
 سانجھ کی پروانی دہرائے
 پانی جو دکھ ٹھہری گائے
 آہ یہ اندھیارے میں بلاتے
 سوئی سوئی پگھٹندی پر
 نظر نہ آئے کوئی مسافر
 پروا شور مچائے

ندیاں میں سرموج سے موج بھڑائے
 کیا جانوں پھر گھر بھی لوٹ کر آؤں
 کیا جانوں رستے میں کس کو پاؤں
 گھاٹ پہ چھوٹی سی دنیا میں پر دیسی انجانا
 اپنی بانسریاں میں بجائے گانا





ہم فانی انسانوں کو ہر چیز عطا کرتا ہے تو
اپنی ساری نعمتیں کیا بھر بھر کے دیا کرتا ہے تو
پھر تیری ہی سمت پلٹ جاتی ہیں یہ
کب کچھ گھٹ جاتی ہیں یہ —

روز کا فرض ندی کو پورا کرنا ہے
کمیتیاں سینچنی، کٹیاؤں میں برتن یا سن بھرنا ہے
پھر بھی اس کی موجوں کو بن ٹھہرے چلتے رہنا ہے
تیرے پاؤں کو دھو دے آکر — بہتا ہے !

پھول ہوا کو خوشبو سے مہکاتے ہیں
ٹھیک ٹھکانے لگتے ہیں جب بھینٹ تیری چڑھ جاتے ہیں
تیری پوجا سے کب دنیا میں کچھ گھاٹا پڑتا ہے
شاعر جب لفظوں کے موتی جڑتا ہے
جو بھی چاہیں لوگ معافی لیتے ہیں
اصل پتہ لیکن یہ تیرا دیتے ہیں





دن پر دن جائیں اے میرے جیون دینے والے
 یہ ہے تیرے حوالے —
 میں بیٹھی ہوں دھرنا مارے
 تیرے آگے جوڑے ہاتھ جگت کے پالن مارے
 تیرے منہ کی سمت کئے منہ پیارے
 تیرے اس اونچے آکاش کے نیچے میں دم سا دھوں
 پھر چپ چاپ اکیلی اوریوں
 دل میں تجھے اتارے — میں بیٹھی ہوں دھرنا مارے
 تیرے منہ کی سمت کئے منہ پیارے
 تیرا یہ جگ ہے دکھیا را
 جتن کھٹن کا ذنگل سارا
 یہ لوگوں کے جھگھٹ
 دوڑے جائیں سرپٹ
 روپ مگر ان میں جو گن کا دھارے — میں بیٹھی ہوں دھرنا مارے
 تیرے منہ کی سمت کئے منہ پیارے
 جگ میں جب میرا بیٹے گا دھندا
 توڑ کے اس کا پھندا
 آجاؤں گی راجاؤں کے راجہ تیرے دوارے
 میں بیٹھی ہوں دھرنا مارے — تیرے منہ کی سمت کئے منہ پیارے





نئی نئی جب دنیا ہست میں آئی
 تاروں نے پہلی شو بھا چمکائی
 منڈلی فلک پر دیوتاؤں نے جمائی
 مل کر یہ دھن گائی
 ”اچھائی کے پورے خاکے
 اے سکھ چین بنا جو سچے سچے روپ ملائے“
 لیکن ایک اچانک یہ چلا یا
 ”میں نے تو یہ پایا
 ٹوٹ گیا ہے بیچ کہیں سے اچلے نور کا دھارا
 کھویا ہے اک تارا“
 تار نہری تب ان کی بربط کے جھن سے ٹوٹے
 بول کے گانے کے۔ چھکے چھوٹے
 اور وہ بولے

مایوسی میں ہولے ہولے
 ”ہاں جو سب سے اچھا تھا وہ تارا ہم نے کھویا
 وہ سارے آکاشوں کا دل، گویا“
 تب سے اس تارے کی کسوج ہے جاری
 اک اک چیز پکاری
 اس تارے کے ساتھ گئی ہیں اپنی خوشیاں ساری
 رات کی چھائی ہے گہری خاموشی
 ”تارے اس میں ہنس ہنس کر کرتے ہیں یہ سرگوشی
 کس کو ڈھونڈتے پھرتے ہیں بیکار یہ مارے مارے
 ان کے اپنے گرد ہیں سارے اس کے نورِ نظارے





دور کھڑا ہوں۔ تو مالک میں واس
 جان کے تجھ کو اپنا لگ جاؤں نہ تیرے پاس
 باپ نہ کہہ کر چہرہ نوں میں گر جاؤں
 مان کے ساتھ ہی ہاتھ نہ تیرے ہاتھوں میں پکڑاؤں
 اپنے دل میں بٹھاؤں
 تجھ کو اپنا میت بناؤں
 تو بھائیوں میں بھائی
 ان سے نہ لیکن میں نے توڑ بھائی
 اور نہ بانٹ کے کھائی
 ان کے ساتھ کما فی
 اور نہ تیرے سنگ ہی بانٹ بٹائی
 لوگوں کے دکھ سکھ میں نہیں میں آؤں کسی کے کام
 اور مری یہ آشا ہے یوں تیرا دامن تھام
 جائے نہ میری جان مگر چاہوں ہو جائے ملاپ
 بیون جل کے ساگر میں گر جاؤں نہ جا کر آپ





میرے بھاگ نہیں ایسے گر
 تجھ سے ملنا ہو جیون بھر
 میری نظر ہی — جانوں میں تو
 دیکھ نہیں سکتی ہے تجھ کو
 پل بھر بھی یہ مت بسراؤں — یہ دگدا سینے سے لگاؤں
 اپنے سپنوں بیچ بھروں یہ — جاگوں تو محسوس کروں یہ
 گذریں دن دنیا کی بھری منڈی میں میرے
 فائدے ماتھے لگیں دن رات بہتیرے
 لیکن ہوا حساس نہیں کچھ بھی پایا ہے
 ہر پل بیٹھا سوچوں کیا گھٹا کھایا ہے
 پل بھر بھی یہ مت بسراؤں — یہ دگدا سینے سے لگاؤں
 اپنے سپنوں بیچ بھروں یہ جاگوں تو محسوس کروں یہ
 جب بیٹھوں رستے پہ کنارے

سخت ہڈیوں تھکن کے مارے

خاک پہ بوریا جب بھی ڈالوں!

دل سے نہ یہ اک بات نکالوں!!

کچھ ہی دیر ٹھکانہ ہوگا۔ مجھ کو لمبا جانا ہوگا

پل پھر بھی یہ مت بسراؤں۔ یہ دگدا سینے سے لگاؤں

اپنے سینوں بیچ بھروں یہ۔ جاگوں تو محسوس کروں یہ

جب کٹیا کو ٹھیک سجاؤں!

ہنس ہنس گیت ترانے گاؤں

دل میں ایک کھٹک سی پاؤں

کیوں نہ سمجھے اس بیچ بساؤں

نکلوں لاؤں جاؤں بلاؤں

پل بھر بھی یہ مت بسراؤں۔ یہ دگدا سینے سے لگاؤں

اپنے سینوں بیچ بھروں یہ۔ جب جاگوں محسوس کروں یہ





اے میرے بھرپور چمکتے سورج — میں تو
 جیسے گنگن پریت جھڑ کا بادل اڑتا ہو
 تو نے چھو کر میری بھاپ نہیں پگھلائی
 تجھ میں نہیں میں بن کے نور سمائی
 کتنی گزری یہ دن رات حیدائی

گر ہے تیری آشا

یہ ہے تیرا کھیل تماشا

تو میرا اڑتا خالی تن

لے کر کہے اس کو کندن

رنگ آوارہ ہوا کے بھرے

ایک اچنبھا کر دے

ختم کرے گا تو کھیل اپنا

تب میں رات کے اندھیا لے سے کر لوں گی میل اپنا

یا پھر صاف سویرا جب مسکائے گا

میری ہنسی ٹھنڈے ابلے پن میں خود جھلکائے گا





کیا میرا من رویا ہے
 وقت جواب تک یوں کھویا ہے
 لیکن میں نے کھوئی کہاں ہے
 یہ جیون کی جو گھڑیاں ہیں
 وہ تو تو نے چھین لیاں ہیں
 خود کو چیزوں بیچ چھپالے
 بیچوں کو اندر سے ڈھالے
 کلیوں سے تو پھول کھلائے
 میوں کو شاخوں پہ پکائے

میں تھک کر کھٹیا پر لیٹی
 جانا ہر اک چیر سمیٹی
 سوچا دھندے ختم ہو سب
 بھور پھٹے سو کر اٹھی جب
 دیکھا تو میری پھیواری
 پھولوں سے بھر پور تھی ساری





وقت کی تھاہ نہیں ممکن۔ لے
 کون ترے پل گھڑیاں گن لے
 دن رات اور جگ بیتے جانیں
 پھول ایسے کھل کھل مرجھانیں
 تو بیٹھا یہ جانے

آگے پیچھے جانیں زمانے
 جنگلی پھول کھلا کر پورا
 رہ جانے گا کام ادھورا
 وقت نہیں جو وقت کو کھوئیں
 ہاتھ لگے سے ہاتھ ہی دھوئیں
 حیثیت کیا تیری میری

ہم جو لگائیں دیری!

وقت لگائے پر اڑتا ہے تیری بھینٹ کو جو جڑتا ہے
 جو حصہ اس میں جھٹلاتے مجھ سے جھگڑا لے جانے

تیری قرباں گاہ ہے خالی!
 اس پہ چڑھا پاؤں نہ میں ڈالی
 بھیڑ نہ لے تو پٹ ڈرتی ہوں
 دن چھپ جانے کا مرقی ہوں
 وقت ہے، اطمینان آئے ہے
 میری جان میں جان آئے ہے





ماں میں دکھ کے آنسو روؤں
 یہ نو لکھا ہار پر ووں
 کر نوں کی پازیب بنائے
 تارے پاؤں سجائے لائے
 تیری دین یہ شہرت یہ دھن
 دے کہ نہ دے تیرا اپنا من
 میرے دکھ کا یہ پشتارا
 اپنا ہے سارے کا سارا

جب یہ تیرے بھیڑ پڑھاؤں
 بدلہ جھولی بھر بھر پاؤں



یہ ہے دردِ جدائی کا جو
 ڈھانپ رہا ہے سارے جگ کو
 اور آکاش پہ بھی یہ بنائے
 کتنی شکلیں، کتنے سائے
 آنکھ جہاں تک پہنچے، جاٹے

یہ ہے دردِ جدائی کا جو
 رات میں جب سب خاموشی ہو
 تارے سے تارے تک جھلکے
 راگ سنائے ہلکے ہلکے
 جب پتوں کو آن جھلائیں
 ساون کی گھنگھور گھٹائیں
 روگ سا پھیلے دکھیاؤں میں
 ان کی آشاؤں پیاروں میں
 دکھ دھوپوں میں سکھ چھاؤں میں
 جھونپڑوں میں اور کٹیاؤں میں

یہ ہی روگ ہمیشہ لگھل کر
 گیتوں اور نغموں میں ڈھل کر
 اپنی پیڑ اور ابہنی دکھن سے
 اٹھتا ہے شاعر کے من سے





راجہ کے دربار سے نکلے جب سادنت اوریل
 کہاں چھپا کر آئے تھے وہ سب اپنا کس بل
 کہاں جھلم ہتھیار دھرے تھے
 کیسے بے بس ان کے پرے تھے
 راجہ کے دربار سے نکلے کہیں نہیں تھیں آڑیں
 دن بھر ان پر ہوتی رہی تھیں تیروں کی بوچھاڑیں

راجہ کے دربار کو لوٹے جب سادنت اوریل
 کہاں چھپا کر رکھا تھا وہ سب اپنا کس بل
 چھوٹے تیر کماں تلواریں
 ماتھے پر تھیں امن بہاریں
 پیچھے پخوڑ کے اپنے جیون کا سارا کس آئے
 جس دن وہ پھر راجہ کے دربار کو واپس آئے





تیری باندی موت 'مرے دروازے اوپر آئی
 ان دیکھے ساگر طے کر کے پروانہ گھر لائی
 رات ڈراؤنی اور اندھیاری 'من میں خوف ہر اجا
 ویپ لے پٹ کھول کہونگی پھر بھی جھک 'اجا"

تیرا ایلچی میرے گھر پر آیا
 کروں سواگت اس کا 'دل بھر آیا
 جوڑ کے ہاتھ کروں پر نام اسے میں
 دے دوں سارا جام اور دام اسے میں

اپنا کام کرے وہ 'چلے
 میری صبح پہ کالا سایہ ملے
 یہ میرے گھر کی ویرانی
 اس میں میری ہستی نانی
 تیری آخر نذر نشانی
 دی جو منت مانی





یاس میں آس لئے ڈھونڈ رہا ہوں اس کو
 وہ مرے حمرے کے کونے میں چھپی بیٹھی ہو
 وہ ملے ہی نہ سکے
 اور ذرا سایہ گھر
 جو یہاں سے جاتے
 پھر نہیں آئے — نہیں پھر پاتے

وہ بڑی تیری حوٹلی ہے وہ اونچے پھاٹک
 ڈھونڈتا ڈھونڈتا پہنچا ہوں اسے میں یاں تک
 یہ ترے شام کے آکاش کی زریں چھتری
 تیرے چہرے پہ نظر شوق بھری
 سخت کوشش سے مگر میں ڈالوں
 اس کے نیچے یہ کھڑا ہو کر یوں
 اس امر گھاٹ پہ جو آیا ہوں
 کچھ نہیں مجھ سے رہا ہے اوجھل
 آس سکھ چین — وہ مکھڑا کوئل
 نظر آتے ہیں کیا آنسوؤں نے گوجل محفل
 کائنات ایسی مکمل اور گرم
 اس طرح تیرا ہو محسوس مجھے لمس یہ نرم





تیرا سونا سونا مسدر
 دنیا کے ٹوٹے تاروں پر
 تیری بانی گائی نہ جاتے
 گھٹی ٹن ٹن بج نہ بتائے
 شام اُسے تیری پوجا کا
 اور گھٹا ہے سانس ہوا کا

یہ تیرا سنان دوارا
 جھونکا پروا کا آوارا
 پھولوں کا سندیہ لائے
 لیکن پھول نہ لے کر آتے
 کوئی جو تیرے بھینٹ چڑھائے

تیری ایک پران چبارن
 تن من بچ کے تیرے کارن
 اُس لگائے ہے بے چاری

گھوم رہی ہے ماری ماری
اس کی جھولی خالی ساری

ساجھ سمجھے جب لائیں سلاٹے
سب کچھ مٹیالا ہو جائے
وہ سونے مندر میں آئے
تیری آشا جوت جگائے
اے سونے مندر کے پاسی
ہر تہوار یہ چپ چپ داسی
رین بتائے پوجا پاٹ کی
ایسی کالی بے لولاٹ کی

اچھے اچھے ماہر بت گر خوب دکھائیں فن کے جوہر
جو بت بھی محنت سے تراشے
بہہ گئے کیسے بن کر لاشے
بھولی بسری پاک ندی میں
بس رہتا ہے تو بن پوجا
اس نامٹنے جوگ بدی میں
سونے مندر ہی کا دیوتا



کنڈی کھڑکاتے گی جب موت آن
 کیا دوں گی میں اس کو دان
 وہ میری ہمان
 پیش کروں گی اس کو اپنی جان
 باسن بھر جسل پان

خالی ہاتھ نہ ہرگز اس کو جانے دوں
 اس کو میں نذرانے دوں
 اپنے غزاں کے دنوں کی بھات
 گرمی راتوں کے پھل پات
 جو بھی کمایا ہے دن رات
 پیش کروں گی وے کو دھیان
 آج بچھا کر دسترخوان
 کنڈی کھڑکائے جب آن
 میری موت ، مری ہمان





میرے مالک کب چاہے ہے اپنے اپنے بول
میرے لفظوں کے یہ نہ بختے ڈھول
پس گزے ہے خاموشی میں
من بانی ہو سرگوشی میں

آدمی شاہی منڈی جاتیں
بیچیں خریدیں بھڑنگاتیں
لیکن ایک ادھر یہ میں ہوں
چلتے دھندوں کے اندریوں
بے وقت اپنی چھٹی کمرلوں

پھول اس بگیا میں کھلتے دو
ہو کہ نہ ان کی اب یہ رت ہو
دو پہرے مکھیالی آنے دو
شور مچا کر ستانے دو
میرے گھنٹے جاتیں گزرتے
پاپ اور پن کی کوشش کرتے
چاہے بیکاری میں سا جن
میں بس اسی ہی کو جاؤں بن
سمجھوں نہ کیسا ہے یہ بلاوا
اچانک یہ کیسا دکھلاوا





موت کہ یوں دیتی ہے جیو کھڑا بھر بھر
 میری موت آ تو مجھ سے اب سرگوشی کو
 میں نے تو ہر دن تیرا رستہ دیکھا ہے
 سہ لی ہے جو بھی دکھ سکھ کی لکھ رکھا ہے
 جو بھی میں ہوں جو بھی میرے پاس ہے سب کچھ
 میرا سارا پیار ہے ساری آس ہے سب کچھ
 ہر دم ہے تیری جانب کو ٹھیک روانہ
 تیری بھیدی تھاہ میں ان کا کھڑ ٹھکانہ
 جاتے جاتے اور نظر اک گر تو ڈالے
 کر دوں تجھ کو میں اپنی یہ جان حوالے
 دولہا کے لئے پھولوں کے گجرے ہار پرئے
 پھیرے ہوئے بابل دیں اب داہن سے کھوتے

اب یہ اکیلی اپنے سا جن سنگ سدھارے
 رات کے پھیلے ہیں سونے سونے اندھیارے





مجھ کو یہ معلوم ہے اک دن آتے گا
 جب مجھ سے یہ جگ اوجھل ہو جائے گا
 چپ کے سے جیون چھٹی پر چل دے گا
 میری آنکھوں پر اندھیار مل دے گا
 رات یونہی تاروں کا جشن منائے گی
 صبح بھی جیسے آتی ہے ، یہ آئے گی
 پل گھڑیوں کا ساگر لہریں مارے گا
 درد ڈبوئے گا اور چین ابھارے گا

اپنی آخری گھڑیوں کا دھیان آتا ہے
 وقت کا پردہ آگے سے ہٹ جاتا ہے
 موت اجالا تیرا جگ دکھلاتا ہے
 اس میں دیکھوں ڈھیروں ڈھیر خزانے ہیں
 اور وہاں پر جو اپنے بیگانے ہیں
 کم سے کم پاکر بھی نہیں وہ خالی ہیں
 نیچے سے نیچے رہ کر بھی عالی ہیں
 میں نے بولیوں چاہا ہے یوں پایا ہے
 وہ سب کچھ جھوٹا ، وہ سب کچھ مایا ہے
 وہ مل جائیں جن چیزوں کو چھوڑا تھا
 جن کو بیچ سمجھ کر یوں منہ موڑا تھا





میں چھٹی کرتا ہوں — مجھ کو
 میرے بھائیو رخصت کر دو
 تم کو اب آداب کروں میں
 تم سے بس اب چلتا ہوں میں
 لویہ گھر کی چابی واپس
 اس پر کوئی نہیں دعویٰ بس
 تم سے ہوں یہ صرت سوالی
 اچھی دواک باتیں خالی
 کالے کونے میرا دیسک
 جو روشن جلتا تھا اب تک

بجھنے لگا ہے — ہوا سویرا

آ پہنچا ہے بلاوا میرا
 کوچ کروں اب یاں سے ڈیرا

میں چھٹی کرتا ہوں 'مجھ کو
 میرے بھائیو رخصت کر دو





میں جاتی ہوں شاد رہو تم
 سکھیو مجھ کو وداع کہو تم
 جگ جگ جگ جگ کرے سویرا
 اجلا اجلا رستہ میرا
 مت پوچھو کیا پوچھنی لے کر
 میں نکلی ہوں ایسے سفر پر
 میرے دونوں ہاتھ ہیں خالی
 دل میں ہے امید سوا لی

میں پہنوں گی بواہ کا گجرا
 پاس نہیں وہ جوڑا سبھرا
 جو پہنے ہے جانے والا
 رستہ بھی کب دیکھا بھالا
 اس میں کتنے خطرے کڑے
 من کب میرا ڈر سے دھڑکے
 ختم سفر جب ہوگا سارا
 تو نکلے گا شام کا تارا
 مل جائے گا میرا پیارا،

دھندلے دھیمے گیت سنائیں
 راج محل کی راہ سجھائیں





مجھ کو یاد نہیں وہ پل — جھٹ
 آدھی رات میں کھول کے چوہٹ
 پارکرا کے بیون چو کھٹ
 بھید بھرے جگ میں لے آئی
 کس طاقت نے کلی یہ کھلائی

صبح کو پھر یہ نور جو دکھا

یہ جون بھر پور جو دیکھا

یہ نہ لگا کچھ مجھ کو پرایا
 میری سمجھ میں بھید نہ آیا
 اس نے گو د میں بھر لیا مجھ کو
 بس جیسے وہ میری ماں ہو
 غیر آئے گا موت میں بھی وہ
 جس کو میں جانوں ہوں لے ٹوہ
 چونکہ ہے زلیت مجھے یوں پیاری
 موت پہ جاؤں داری داری

جب دانتیں چھاتی سے چھڑائے
 بچہ روتے قیل پچائے
 منہ میں لیکن باتیں پائے
 تو کیسا ٹک جائے





میں جب دوں گا اپنی جان
 آفری بول کہے گی زبان
 جو دیکھا اوٹھا ایوان
 واں تک جانا کب آسان

نور کے ساگر کا پاتال
 گیت کنول کا واں مکیال
 میں نے پیا میں خوش انسان
 آفری بول کہے گی زبان

یہ دنیا کی روپ سرائے
 بے گنتی یہ موتیں سائے
 یاں پر پھیلیں اپنا کھیل
 میری نظر کا تو ہو میل
 اس سے جس کا روپ زنگ
 جسے چھوئے تو تن ہر انگ
 کانپے ہانپے اور تھرائے

جانے وہ گر جائے جان
 آفری بول کہے یہ زبان





جب میں تیری، بھولی تھی
 کون ہے تو، یہ کب بولی تھی
 ڈرتی اور نہ شرماتی تھی
 زندگی دل کو گرماتی تھی
 صبح سویرے تیرا آنا
 اور مجھے سوتے سے جگانا

جیسے میری اپنی سہیلی
 وادی وادی پھر میں کھیلی
 تیرے سنگ جہاں بے جاتے
 جیسے کھیلے اور کھلائے

وہ دن، میں نے پروا کی
 تیرے گیتوں کے مطلب کی
 تو نے کوئی تان اڑائی
 میں نے بس آواز ملائی

تال پہ جھٹ میرا دل جھوما
 کھیلا حال یہ، ناچا گھوما
 کھیل سمے جو ختم ہوا اب
 منظر یہ کیا جھٹ بدلاسب

یہ دنیا آنکھوں کو جھکا کر تیرے پاؤں پڑی گھبرا کر
 اور ہیں تارے گم سم سارے





میں ہارا ہوں — اس کے بدلے تجھ کو یار
 میں پہناؤں سب انعام کے گجرے ہار
 میری کب ایسی یہ ہمت اور مجال
 میں بچ کھاگوں — جو چاہے کرے پامال
 اپنا حشر پتہ ہے ہو جاؤں گا غوار
 ڈھسے جائے گی میری شیحی کی دیوار
 درد سے جیون توڑے گا اپنی زنجیر
 سکے گی سبکی سے نرسل کے مزیر
 اشکوں میں پتھر پگھلیں گے ہو کر موم
 ہے کچھ کو معلوم —

کنول کی ساری پنکھڑیوں کے ہونٹ ہیں گے بند
 اس کے اوجھل کونوں سے نکلیں گے مصری قند
 نیلے لکڑی سے میرے اوپر جھانکے گا اک نہیں
 خاموشی سے مجھ کو بلا لے گا — وہ ہو گا بین
 میرے لئے کچھ بھی نہ رہے گا کوئی بھی تو چیز
 موت بنے گی مجھ کو تیرے بیروں کی دہلیز





جب چھوڑوں پتوار
 جب تولے یہ سنبھال
 جھٹ اس پر تیار
 دیکھ اٹھالے ہاتھ
 لے من ہار اب مان
 یہ ہیں تیرے بھاگ
 کچھ مت کر اب آپ
 یوں کا جھونکا آتے
 جتن کا ہے یہ فضول
 اب نہ بنوں نادان
 بیٹھوں آس لگائے
 یہ جانوں میں یار
 جو چلنی ہے چپال
 کوشش ہے بیکار
 کوئی نہ دے گا ساتھ
 بلکہ تو ایسا جان
 اور لگاؤ لاگ
 بیٹھا رہ چپ چاپ
 تیرا ویپ بجھائے
 بدلنا جاؤں بھول
 اندھیرا ہی لوں تان
 اپنی کھاٹ بجھائے

تیری خوشی بھگوان
 جب چاہے اس آن
 چپکے سے بے دھیان
 کرے یاں استھان





روپ انوپ کے ساگر میں نیچے تک غوطے ماروں
 لے آؤں بہرونی موتی 'ہر دم' آس و چاروں
 ناہیں گھاٹ سے گھاٹ لئے جاؤں یہ ٹوٹی ناؤ
 بیٹے دن جب مجھ سے کھیلیں تھے لہروں کے بہاؤ
 موت نہیں ہے واں میں چاہوں جس جا کر جاؤں
 کٹاہ نہیں ہے جس کی واں جانے کی اجازت پاؤں

بے تالوں کے تار کریں واں راگنی کی گونجار
 اس ننگری میں جاؤں لے کر اپنا جیو ستار
 اور کروں اک سار ہمیشہ ان تالوں سے تان
 سہجائے جب آخری بولوں کی خاموش زبان

اپنی ستار دھروں میں اس کے پڑوں میں چپ چپا
 جس کی سدا آواز نہ کوئی جس کی چاپ نہ تھا پ





میں جیون پھر گیت سناؤں
 گھاؤں گا کر بجھ کو پاؤں
 لے کر گھوڑے مجھ کو گھر گھر
 ان سے یہ وشواکش اپنے پر
 ان سے میں بیدار ہوا تھا
 جگ کو پایا اور چھوڑا تھا
 ان گیتوں نے مجھے پڑھایا
 جو جانا ان ہی نے سکھایا
 سب او جھل رستے دکھلائے
 دل میں تارے سے چمکائے
 مجھ کو گیت چلاتے آتے
 دکھ سکھ کی بستی تک لائے
 اب پہنچے یہ مجھ کو لے کر
 کیسی حویلی کی چوکھٹ پر

میرے سفر کی شام ہوئی ہے
 دوڑ اور بھاگ تمام ہوئی ہے





میں لوگوں میں کیا اترایا جب تیرا پردہ سرکایا

جو کھینچے سخط اور لکے

ابھری ہیں تیری تہیں

مجھ سے پوچھیں لوگ آکر

کون ہے یہ اور میں ہوں ششدر

آفران کو کیا بستلاؤں

صاف انہیں پھر کہہ دیتا ہوں

”یہ تم کو بستلا نہیں سکتا“

اور ان میں کوئی نہیں تھکتا

کرتا مجھ پر کھتو پھٹکاریں

یوں وہ مجھ پر غصہ اتاریں

لیکن میں بیٹھا مسکاؤں ایسے تیری بانی گاتوں

اس کو امر یوں کرتا جاؤں

گو یہ سارے نکمے کھولے پھر بھی اک اک پوچھے بولے

تو ہم کو سب بات تہاڑے

یہ معنی مطلب سمجھا دے

اس پر میں حیراں ہوتا ہوں دوں تو جواب ان کو اب کیا دوں

پھر بولوں جانے کوئی کب

جو ہیں ان کے معنی مطلب

یہ سنتے ہیں تو پھر ہنس کر نفرت سے وہ سارے مجھ پر

پھل دیتے ہیں تیوڑی چڑھائے

اور تو واں بیٹھا۔ مسکائے



تیرے آگے سر خم یار
 تو ہے میرا پالن ہار
 میں ہوں تیرا کس نواس
 جاگا ہے میرا احساس
 ساون رت کے ابر سماں
 نیچے جس کی آج مچان
 بن میں برسے میچھ پھہار
 من آیا ہے میت دوار

تیرے آگے سر خم یار
 تو ہے میرا پالن ہار
 گھل مل گیتوں کی ہر تان
 ایک کریں سارا بھجان

کرے یہ لے کر اک طوفان
 چپ ساگر کی سمت فرام
 تجھ کو کرتا ایک سلام
 جیسے کمر کے گھر کو یاد
 اندر سے دل ہوں ناشاد
 دن رات اک کو بخوں کی دار
 گھونسلوں کا رخ کوکے پار
 جاتی ہو سوئے کہہ سار
 ایسے سفر کی راہ گزار
 زلیت مری لے ہو تیار
 جہاں اسے مل جائے دوام
 تجھ کو کر کے ایک سلام





PRINTED BY

NIZAM PRINTING PRESS

B/S QISSA KHAWANI PESHAWAR PH: 214168